


مسلمان بچوں اور بچیوں کی تعلیم کیلئے



اسلامی تاریخ کی مختصر کتاب

ہمارے معلمین
ﷺ

مع


اسلامی عقائد

از

سید محمد میاں حنا، سابق مدرس مدرسہ شاہی مراد آباد (انڈیا)

کتاب خانہ شریف
قاری منزل کراچی
پاکستان چوک

29
M
19
09



مسلمان بچوں اور بچیوں کے لئے

اسلامی تاریخ کی مختصر کتاب

(۱)

ہمارے معجز

(۲)

اسلامی عفتانہ


از

مولانا سید محمد میاں صاحب مدظلہ

شیخ الحدیث مدرسہ امینیہ دہلی (انڈیا)

ناشر

مکتبہ رشیدیہ قاری منزل پاکستان چوک کراچی



اشاعت دوم

ذی الحجہ ۱۳۸۶ھ ، مارچ ۱۹۶۷ء

تعداد اشاعت دوم

ایک ہزار

صفحات

اشی

کتابت

سید رشاد حسین

طباعت

ایجوکیشنل پریس کراچی

TECHNICAL SUPPORT BY



CHUGHTAI
PUBLIC LIBRARY



فہرست مضامین ہمارے پیغمبر ﷺ

صفحہ	مضمون	صفحہ	مضمون
۲۳	رنج و غم کا سال،	۷	کلطیبہ اور اس کی تفسیر
۲۴	معراج شریف،	۸	محمد رسول اللہ صلی اللہ علیہ وسلم
۲۵	ہجرت، وطن سے جدائی،	۹	کی مبارک زندگی کے مختصر حالات
۳۰	سوالات و جوابات،		ولادت،
۳۲	ہجرت کے بعد نبی رحمت مدینہ میں		شیرخوارگی،
۳۰	نئی نئی مشکلیں، مدینہ منورہ	۱۱	تجارت،
	کی پارٹیاں،	۱۳	نکاح،
۳۳	بستیوں کا انتظام،	۱۴	نبوت،
۳۴	لڑائیوں کا آغاز،	۱۵	تبلیغ،
۳۵	بدر کی لڑائی،	۱۷	ہجرت حبشہ،
۳۶	اسلام کا رحم و کرم،	۱۸	بائیکاٹ
۳۷	غطفان کا واقعہ،	۲۰	امتحان پر امتحان اور ثابت قدمی
۳۹	احد کی لڑائی،		کی آزمائش،
۴۱	خندق کی لڑائی،	۲۱	سچائی کا خفیہ کارنامہ،

صفحہ	مضمون	صفحہ	مضمون
۵۴	حج اسلام	۴۲	خون بے گناہ، بیر معونہ کا واقعہ،
۵۵	حجۃ الوداع یعنی رخصتی حج،	۴۵	حدیبیہ کا واقعہ،
۶۱	آفتاب اسلام مغرب میں،	۴۶	خیبر کی لڑائی،
۶۴	دوسرا حصہ	۴۶	فتح مکہ،
۶۴	خدا کے متعلق عقائد،	۴۸	خدا کے گھر میں تین سو ساٹھ بت،
۶۸	فرشتے،	۴۹	موتہ کی لڑائی،
۶۸	نبی یا رسول،	۴۹	عیسائیوں کی جنگ کا آغاز،
۷۱	خدا تعالیٰ کی کتابیں،	۵۲	نظم،
۷۴	تقدیر،	۵۳	تیوک کی لڑائی،
۷۴	فرائض اور احکام،	۵۴	عیسائیوں کی دوسری جنگ،
		۵۴	افلاس، تنگدستی اور مسلمانوں کی ہمت،

تمام شد

بسم اللہ الرحمن الرحیم ط

زیر نظر کتاب حضرت مولانا سید محمد میاں صاحب مدظلہ مصنف
 "علمائے ہند کا شاندار ماضی" و دیگر کتب کی تصنیف ہوا جس میں جناب نبی کریم
 صلی اللہ علیہ وسلم کی مبارک زندگی کو مختصر اور آسان اردو میں بیان کیا گیا ہے،
 کتاب کے مصنف تو ہندوستان میں ہیں لیکن ان کے صاحبزادے (خلیفہ
 شیخ الاسلام حضرت مولانا سید حسین احمد صاحب مدنی نور اللہ مرقدہ)، مولانا سید
 حامد میاں صاحب مدظلہ، جہتم جامعہ مدنیہ کریم پارک لاہور (پاکستان) میں مقیم
 ہیں، ان کی اجازت سے یہ کتاب شائع کی جا رہی ہے، میں حضرت مولانا کا
 بہت ہی ممنون ہوں کہ انھوں نے اس کی اجازت دیکر اس کا فائدہ عام
 کر دیا، ورنہ اب تک یہ کتاب ہندوستان میں چھپ رہی تھی اور اہل
 پاکستان اس سے محروم تھے،

یہ کتاب بچوں، بڑوں اور عورتوں غرض یہ کہ سب کے لئے یکساں
 مفید ہے، اس لئے ہر مسلمان کو چاہئے کہ یہ کتاب خود بھی پڑھے اور اپنے بچوں
 کو بھی پڑھائے، تاکہ اپنے پیارے نبی صلی اللہ علیہ وسلم کی حیات طیبہ کا علم
 ہو جائے، اور اپنے مذہب کے بیگانہ نہ ہوں،

قاری شریف احمد غفرلہ

ربیع الاول ۱۳۸۲ھ

بِسْمِ اللَّهِ الرَّحْمَنِ الرَّحِيمِ

حَامِدًا وَمُصَلِّيًا

کلمہ طیبہ اور اس کی تفسیر

سوال ، تمہارا مذہب کیا ہے ؟

جواب ، اسلام ،

سوال ، مذہب کے اعتبار سے تمہارا کیا نام ہے ؟

جواب ، مسلمان ،

سوال ، اسلام کا کلمہ کیا ہے ؟

جواب ، لَا إِلَهَ إِلَّا اللَّهُ مُحَمَّدٌ رَّسُولُ اللَّهِ (صلی اللہ علیہ وسلم)

سوال ، کلمہ کے معنی بتاؤ ؟

جواب ، اللہ کے سوا کوئی پوجا کے لائق نہیں ، محمد (صلی اللہ علیہ وسلم)

اللہ کے رسول ہیں ،

سوال ، کلمہ کا مطلب بتاؤ ؟

جواب، اللہ ایک ہی، اللہ کے سوا کسی کو پوجنا یا کسی سے پوجنے کا
برتاؤ کرنا جائز نہیں، اور حضرت محمد (صلی اللہ علیہ وسلم)
اللہ کے رسول ہیں،

سوال، اس کلمہ کا نام کیا ہے؟
جواب، کلمہ طیبہ،

سوال، اللہ یا خدا کون ہے؟

جواب، خدا وہ ہے جس نے ہم کو، ہمارے ماں باپ، اولاد، جائداد
گھائے بیل، تمام جانداروں کو، زمین کو، آسمان کو، تاروں
کو، چاند کو، سورج کو غرض تمام چیزوں کو پیدا کیا،
جس کے حکم سے آفتاب نکلتا ہو، اور چھپتا ہے، ہوائیں چلتی
ہیں، بارش برتی ہے، غلہ پیدا ہوتا ہے، جو سب کو پالتا
ہے، روزی دیتا ہے، مارتا ہے، چلاتا ہے،

جس نے رنگ برنگ کے پھول پیدا کئے، اُن میں قسم قسم
کی خوشبو رکھی، پھلوں میں طرح طرح کے مزے رکھے،
رنگ برنگ کی پتیاں بنائیں، ہر چیز کو الگ الگ

لے دیا ایت: کلمہ طیبہ کا ترجمہ اس طرح کرایا جائے تاکہ ہر لفظ کے الگ
الگ معنی بھی یاد ہو جائیں:

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ،

نہیں کوئی معبود سوا اللہ کے، محمد رسول ہیں اللہ کے۔

صورت دی، انسان کو عقل دی، علم دیا، بڑی ہے اس کی
قدرت پاک ہو اس کی ذات، نہیں کوئی معبود اس کے سوا،

محمد رسول اللہ صلی اللہ علیہ وسلم

سوال، خدا کے پیارے رسول محمد مصطفیٰ صلی اللہ علیہ وسلم کہاں پیدا
ہوئے؟ کس دن؟ اور کس وقت؟

جواب، مکہ شہر میں، پیر کے دن، صبح کے سہانے وقت،

سوال، شہر مکہ کہاں ہے؟

جواب، ملک عرب میں، جہاں حاجی حج کرنے جاتے ہیں،

سوال، ہم سے عرب کا ملک کس طرف ہے؟

جواب، پچھم کی طرف،

سوال، خدا کے پیارے رسول کے باپ ماں اور دادا کا نام کیا تھا؟

جواب، ماں کا نام حضرت آمنہؓ، باپ کا نام حضرت عبد اللہؓ،

دادا کا نام عبد المطلب،

سوال، آپ کی برادری کا نام کیا تھا؟ اور خاندان کو کیا کہتے تھے؟

جواب، برادری کا نام قریش تھا، اور خاندان یا کنیہ کو بنو ہاشم

کہتے تھے،

مبارک زندگی کے مختصر حالات

ولادت اور شیرخوارگی | وہ پیر کا دن کیسا پیارا تھا، وہ صبح کا وقت کیسا سُہانا تھا، جب پہلے سے آمنہؓ سے ایک مبارک بچہ پیدا ہوا، بچہ کیا تھا، نور تھا، برکتوں کا پتلا تھا، ماں کو پہلے ہی خیال ہو گیا تھا کہ ہونے والا بچہ بہت اچھا ہوگا، تعریفوں کے لائق ہوگا، پیدا ہوتے ہی اَحْمَدُ نام چھانٹا... (تعریفوں کے بہت لائق، دادا نے دیکھا تو مُحَمَّدُ نام پکارا، کہ اس بچہ کی دنیا جہان میں تعریف کی جائے گی، کچھ دن ماں کی گود میں رہے، پھر عرب کے دستور کے بموجب گاؤں کی دودھ پلائیاں آئیں اور عورتوں نے امیروں کے بچے لئے حضرت حلیمہؓ ایک نیک بی بی تھیں، وہ رہ گئیں، مجبوراً انھوں نے اس یتیم بچہ کو لے لیا، مگر قہر پر پکاری کہ یہ یتیم موتی ہے، برکتوں سے حلیمہؓ کا گھر بھر گیا، اُس کے گاؤں پر رحمت کی بارش ہونے لگی، دو سال حضورؐ نے دودھ پیا، آپ ہمیشہ دہنی طرف سے دودھ پیتے، بائیں طرف دوسرے (دودھ شریک) کا حصہ تھا، فطرۃ آپؐ پسند نہ فرماتے کہ اس کے حصہ میں دخل دیں، گویا انصاف آپؐ کا پیدائشی خاصہ تھا،

پاؤں چلنے لگے تو درود شریک بھائیوں کے ساتھ آپ بھی بکریاں چرانے چلے جاتے، گویا کما کر کھانا آپ کی پیدائشی عادت تھی،

یاد رکھو! انصاف اور پاک کمائی نیکی کی جڑ ہیں اور مسلمان کی پیدائشی خصلتیں،

بچپن | تقریباً چار سال بعد پھر یہ موتی آغوشِ آمنہ میں آیا آنکھوں کو ٹھنڈک پہنچانے لگا، دل کو سرور، کچھ دن

نہ گزرے تھے کہ حضرت آمنہؓ اپنے رشتہ داروں میں مدینہ گئیں، قدرت نے کہا موتی ہمارا ہے، ہم ہی اس کی حفاظت کریں گے،

واپس ہوتے وقت آمنہؓ کی وفات راستہ ہی میں ہو گئی، ظاہری طور پر دادا نے پرورش شروع کر دی، اور امّ ایمنؓ نے خد

کرنی شروع کی، مگر قدرت کو کب گوارا تھا کہ اس کا قیمتی موتی کسی کی پرورش کا احسان اٹھائے، حضورؐ کی عمر آٹھ سال کی ہو گئی،

کہ دادا کی بھی وفات ہو گئی،

”دیکھو! مصیبت کو خواست مت سمجھو، یتیموں سے

محبت کرو، بے وارثوں کی پرورش کرو، تمہیں کیا

خبر کہ وہ کس بلندی پر پہنچیں گے، قدرت نے اُن

میں کیسے کیسے جوہر رکھے ہیں“

سین شعور | چچا تو گیارہ بارہ تھے، مگر ان سب میں ابو طالب کو زیادہ تعلق تھا، حضورؐ اُن کے ساتھ رہنے لگے،

آٹھ نو برس کی عمر ہی کیا ہوتی ہے، مگر سنجیدگی گویا گھٹی میں پڑی تھی، نہ دنگا، نہ شرارت، نہ رونا، نہ جھینکنا، نہ ضد تھی نہ ہٹ، بچے دنگا شرارت، شور و غوغا کرتے، مگر آپ ہمیشہ خاموش رہتے، کھانا کھانے کے وقت بچے ضد کرتے، مگر آپ چپ چاپ ادب سے چپا کے ساتھ کھانا کھاتے،

بچے دنیا کے ہوتے ہیں، مگر اس بچے کی شان ہی نرالی تھی، آٹھ نو سال کے جی میں یہ فکر ہو گئی کہ اپنا بوجھ چچا پر نہ ڈالیں، چنا خپہ مزدوری پر بکریاں چسرانی شروع کر دیں، بارہ سال کی عمر ہوئی تو چچا کے سر ہو گئے کہ آپ کے ساتھ تجارت کے لئے ہم بھی شام جاتیں گے، خدا نے شام کے سفر میں اپنی قدرت کے انوکھے کرشمے دکھائے، شام سے واپس ہوتے تو پھر اپنے کام میں لگ گئے، ”دیکھو بچو! تم بھی شرارت مت کرو، بزرگوں کا ادب کرو، ہمیشہ تہذیب سے رہو، تھیٹر، سنیما، ناچ گانا باجا، سانگ وغیرہ وغیرہ لغو اور بیہودہ کام ہیں، خدا کو بھلا دیتے ہیں، دل کو کالا کرتے ہیں، اُن سے دین دنیا دونوں کی بربادی ہے، تم اُن پر لعنت بھیجو، دل سے نفرت کرو، بیہودہ اور لغو کاموں میں پڑنا مسلمان کا کام نہیں۔“

تجارت | تجارت شریفانہ پیشہ ہے، لیکن روپیہ حضور صلی اللہ

علیہ وسلم کے پاس نہ تھا، اسی شہر میں ایک بیوہ عورت تھیں، جن کا نام تھا خدیجہؓ، خدا نے دولت بہت کچھ دی تھی، ہمیشہ سے تجارت ہوتی چلی آئی تھی، مگر اب کوئی نہ تھا جو کام سنبھالتا،

حضور صلی اللہ علیہ وسلم کی عمر اُس وقت چوبیس پچیس برس کی تھی، سچائی، امانتداری اور معاملہ فہمی خدا داد تھی، روز روز کے تجربہ نے سونے پر سہاگہ کا کام کیا، اپنے پرانے سب ہی گروئے ہو گئے، ہر شخص کی زبان پر صادق (سچا) اور امین (امانتدار) کا لقب تھا، اور عموماً اسی لقب کے آپ پکالے جاتے تھے،

اس بیوہ کا مقدر سامنے تھا، خوش نصیبی کا تارہ چمکا، حضور صلی اللہ علیہ وسلم کی تعریف اس کے کانوں تک پہنچی، جان پہچان والے آدمیوں کو بیچ میں ڈال کر سوداگری کی بات چیت کی، اور تجارت کا کاروبار حضورؐ کے سپرد کر دیا،

عرب کے سوداگروں کا دستور تھا وہ شام جا کر اپنا مال بیچا کرتے تھے، آپؐ بھی سفر کا انتظام کر لیا اور شام کو روانہ ہو گئے، خدیجہؓ تھیں تو عورت، مگر تھیں بڑی ہوشیار، میسر نامی ایک غلام کو ساتھ کر دیا، یہاں تو خدمت کا تھا، مگر مطلب یہ تھا کہ نگرانی ہوتی رہے،

لیکن جس کا نام محمدؐ تھا (صلی اللہ علیہ وسلم) سچائی اور دیانتداری کا پتلا تھا، برکتیں اس کے پاؤں چومتی تھیں، اس تھوڑے سے

مال میں لگنا جو گنا نفع ہوا، سچائی، محبت اور اخلاق کا وہ نمونہ پیش کیا کہ میسرہ عاشق ہو گئے،

”دیکھو! تجارت مسلمانوں کا اصل پیشہ ہے، دنیایت اور امانت اس کا اصلی سرمایہ ہے، تم سچے اور امانت دار رہو، احساق سے پیش آؤ، دنیا تم پر عاشق ہوگی“

نکاح حضرت خدیجہؓ نے جب اپنے غلام کی زبانی سفر کے حالات سنے تو یقین کر لیا کہ ان وصفوں کا مالک یہ ہو نہاں جوان بہت بڑے رتبہ کا آدمی ہوگا، کچھ نکاح کا اشارہ ہوا، اگرچہ خدیجہؓ چالیس سالہ عورت تھیں اور حضورؐ نو جوان تھے، صرف پچیس سال کی عمر تھی، خاندان ایسا کہ سارا عرب اس کی عزت کرتا تھا، عادت، مزاج ایسا کہ بوڑھے جوان سب ادب و لحاظ کرتے، نام نہ لیتے، آئین یا صادق کہتے، تجارت سب سے بڑی چیز تھی، اس کے آپ ماہر تھے،

غرض آپؐ جس عورت کے لئے اشارہ کرتے اس کے ماں باپ فخر کرتے، اور سوجان سے منظور کرتے، مگر اللہ والے دلائل محمد (صلی اللہ علیہ وسلم) کو صرف نکاح کرنا تھا، نفسانی خواہش نہ تھی، اُن کی درخواست کو قبول نہ فرمایا،

نکاح ہو گیا، اولاد ہوئی، عادتیں کچھ ایسی پیاری تھیں کہ
جوں جوں دن گزرتے جاتے، خدیجہؓ دلارے محمدؐ پر سو جان سے
تسریان ہوتی جاتیں، مگر آپؐ اپنا من خدا کے دھیان میں لگاتے
جاتے، یہ من کی لگن ایسی بڑھی کہ آپؐ اکثر حرا پہاڑ کے ایک
غار میں رہنے لگے، وہیں خدا کی یاد کرتے رہتے، ضرورت کے
بوجب گھر آتے، بال بچوں کی خبر لیتے،

”مسلمان کے دونوں کام ہیں، اللہ کی یاد کرنا، اور
بال بچوں کی خبر رکھنا، کسی ایک کا ہو کر دوسرے کو
چھوڑ دینا مسلمان کی شان نہیں“

نبوت | اب نکاح کو چودہ برس سے زائد ہو چکے، حضورؐ کی
عمر چالیس برس ایک دن کی تھی، پیر کا دن تھا، خدا
کی یاد میں اسی غار میں آپؐ تشریف رکھتے تھے، کہ خدا کا فرشتہ
جس کا نام جبرئیل علیہ السلام ہے آیا، خدا کا پیام پہنچایا، اور
آج سے آپؐ نبی ہو گئے، مگر عمر بھر میں ایک نیا واقعہ تھا، خدا کا پیام
معمولی چیز نہیں،

گھر آئے، طبیعت پر بڑا اثر تھا، دل کانپ رہا تھا، آپؐ نے
ڈھانپ لینے کا حکم کیا، اور پورا واقعہ سنایا، خدیجہؓ واری
ہوتیں، کہا، آپؐ سچے نبی ہیں، میں سب سے پہلے ایمان لاتی ہوں،
صدیق اکبر حضرت ابو بکر، حضرت ام ایمن، حضرت زید بن حارثہ

حضرت علی رضی اللہ عنہم، یعنی گھر کے آدمی اور خاص دوست، جو رات دن حضور (صلی اللہ علیہ وسلم) کو دیکھتے تھے، وہ تو پہلے ہی فریفتہ تھے، خبر پانے ہی سب ایمان لے آئے،

تبلیغ | اب حرا پہاڑی کا غار چھوٹا، گلی، کوچوں، بازاروں، میلوں میں وعظ شروع ہوا، لوگوں میں ہٹ دھرمی اور اپنے باپ دادا کی رسم کی اتنی پیچ تھی کہ اللہ کو ایک جانتا اور آپ کو نبی مانتا ان کو موت معلوم ہوا، انھوں نے مخالفت کی، اور حضور صلی اللہ علیہ وسلم کے دشمن بن گئے،

ایک دفعہ حضورؐ نے کچھ لوگوں کو اکٹھا کیا، جب آدمی جمع ہو گئے تو آپؐ نے فرمایا اگر میں یہ کہوں کہ ”اس پہاڑ کے پیچھے ایک فوج ہے جو ابھی ابھی تم پر حملہ کرنے والی ہے“ تو تم سچ جانو گے یا جھوٹ؟ سب بولے سچ، کیونکہ آپؐ سچے ہیں، امانت دار ہیں، حضورؐ نے فرمایا: ”دیکھو! موت کا لشکر تمھارے پیچھے ہے، میں تم کو خدا کے غضب سے ڈراتا ہوں، میں سچ کہتا ہوں، اللہ ایک ہی، میں اس کا نبی ہوں، تم بھی استرار کرو، بتوں کی پوجا پھوڑ دو، ایک اللہ کی پوجا کیا کرو، اس کے حکم کو مانو، بُری باتوں سے نفرت کرو، نجات پاؤ گے۔“ لیکن ان لوگوں کے دل کفر کی دلدل میں پھنسے ہوئے تھے، غور اور تکبر سے دماغ خراب ہو گئے تھے، کچھ سمجھ میں نہ آیا،

ہر ہو گئی، توبہ توبہ، چچا ابولہب پکارا، محمدؐ! تیرا ناس ہو،

تو نے اسی واسطے ہمیں بلا یا تھا؟ لیکن خدا کا تہر پکارا: ابو لہب! تیرا ہی
ناس ہو، آخر کار سب اٹھ کر چلے گئے،

”مسلمانو! حق بات کہو، اگرچہ دوست دشمن بن جائیں
خدا الگتی کہو، اگرچہ اپنے پرانے ہو جائیں، دنیا کی
مصیبت چند روزہ ہے، آخرت کی تکلیف بہت
سخت اور دیر پا، اس ڈر و جو بہت سخت ہو (معاذ اللہ)“

ادھر سے تبلیغ اور ادھر سے نفرت، دونوں میں دن بدن زیادتی
تھی، نفرت اس حد کو پہنچی کہ مکہ شہر کا بچہ بچہ حضور صلی اللہ علیہ وسلم کا
دشمن ہو گیا، طرح طرح سے حضور کو ستاتے، حضور کے ساتھیوں پر
ہزاروں مصیبتوں کے پہاڑ توڑتے، مسلمان اولاد کے حق میں خود
ماں باپ جانی دشمن بن گئے، رشتہ داروں کے خون سفید ہو گئے،
انتہاء یہ تھی کہ مسلمان چھپ چھپ کر زندگی بسر کرتے، مکہ
کی سرزمین پر ایک دو دن نہیں، دو چار مہینے نہیں، برسوں مسلمانوں
نے مصیبتیں جھیلیں، بہت سے خدا کے پیارے اہنی مصیبتوں میں
خدا کو پیارے ہو گئے، مگر جو اسلام لاتا تھا خدا جانے اس کے دل میں
سچائی کا نور کس قدر بھرجاتا کہ کبھی اس کا قدم نہ ڈگمگاتا،

بات یہ تھی کہ وہ اس بات کو کھلم کھلا جان لیتا کہ دنیا کی
تمام مصیبتیں دوزخ کی آگ کے سامنے ہیچ ہیں، اس کو اللہ اور
اس کے رسولؐ سے اتنی محبت ہو جاتی کہ تکلیفوں کو راحت سمجھتا،

مصیبت کے کانٹوں کو پھولوں کی پنکھڑیاں جانتا، لیکن اسلام بھی کیسا
سچا اور پیارا مذہب ہے کہ ان مصیبتوں کو دیکھتے ہوئے بھی اس کے
چاہنے والے بڑھتے ہی رہتے ہیں،

”مسلمانو! تم دنیا کے لئے نہیں پیدا کئے گئے، تمہاری
پیدائش کا مقصود عیش و عشرت نہیں، راحت و
آرام کے لئے مسلمان پیدا نہیں ہوا، مسلمان صرف
اس لئے پیدا ہوا ہے کہ وہ اللہ کے احکام زمین پر جاری
کری، دنیا کی تمام بادشاہتوں سے نفرت کرے، ایک خدا
کی بادشاہت دنیا میں قائم کرے، وہ خداوندی فوج
کا سپاہی ہے، عیش و راحت سپاہی پر آرام، راہِ خدا
میں کسٹنا اور مرنا اس کا خاص کام“

ہجرت حبشہ

چھ سات برس بعد حضور صلی اللہ علیہ وسلم نے اپنے ساتھیوں
کو اجازت دی کہ اگر کسی دوسرے ملک میں جا کر جان بچا سکیں تو
چلے جائیں، کچھ مسلمان جن کے لئے مکہ کا ذرہ ذرہ دشمن بن چکا تھا،
جن کو رات دن جان کا خطرہ رہتا تھا، اس حکم کے بعد چار ناچار
حبشہ چلے گئے، ان میں خاص خاص حضرات یہ تھے:-

۱۔ حضرت رقیہ رضی اللہ تعالیٰ عنہا، یعنی ہمارے پیغمبر صلی اللہ علیہ وسلم کی صاحبزادی،

۲۔ اُن کے شوہر، ہمارے پیغمبر صلی اللہ علیہ وسلم کے داماد یعنی حضرت عثمان غنی رضی اللہ عنہ،

۳۔ حضرت علی کرم اللہ وجہہ کے بڑے بھائی حضرت جعفر رضی اللہ عنہ (ہمارے پیغمبر کے چچا زاد بھائی)

۴۔ حضرت عثمان بن مظعون رضی اللہ عنہ (ہمارے پیغمبر صلی اللہ علیہ وسلم کے دودھ شریک بھائی)

ان حضرات کے علاوہ تقریباً ایک سو تیرہ بزرگ اور تھے، جو دودھ کر کے حبشہ تشریف لے گئے، پہلی دفعہ گیارہ مرد چار عورتیں اور دوسری دفعہ تراسی مرد، اٹھارہ عورتیں،

بائیکاٹ

کافر، مسلمانوں کو ستانے سے تھکے تو نہ تھے، لیکن اُن کو حیرت تھی کہ ہماری کوششیں ناکام ہیں، مسلمان دن بدن بڑھ رہے ہیں، ناکہ بندی و غظوں میں شور، ہر ایک راستہ پر دیکھ بھال دروازہ تک کی نگرانی کہ کوئی ہمارے پیغمبر صلی اللہ علیہ وسلم تک پہنچ نہ سکے، مسلمانوں کو طرح طرح سے ستانا یہ سب کر لیا گیا، مگر مسلمان

دن بدن زیادہ ہیں، آخر کار بڑے بڑے کافر اکٹھے ہوتے، غور کیا،
 راتے ہوئی کہ حضور صلی اللہ علیہ وسلم کو شہید کر ڈالو، تب ہی اس
 قصہ کا خاتمہ ہوگا، لیکن ہمارے پیغمبر کے خاص خاص رشتہ دار
 آڑے آئے، اگرچہ کمبخت ابولہب اب بھی دشمنوں کے ساتھ تھا،
 آخر کار انھوں نے ایک صورت نکالی کہ ہمارے پیغمبر
 صلی اللہ علیہ وسلم کے ساتھ سارے مسلمانوں کو، اور جو ان کی حمایت
 کرے، ان سب کو ذات برادری سے الگ کر کے شہر کے باہر
 ڈال دو، نکاح، بیاہ، خرید و فروخت، مزدوری، نوکری، بول چال
 سب بند کر دو،

سب نے اس رات کو پسند کیا، پھر ایک عہد نامہ لکھا گیا
 جس پر سارے خاندانوں کے سرداروں نے دستخط کئے، اور وہ خانہ کعبہ
 میں محفوظ کر کے رکھ دیا گیا،

عہد نامہ پر عمل درآمد شروع ہوا، مسلمان مجبور ہوئے، وہ شہر
 سے باہر ایک میدان میں جا پڑے، شہر میں ہر ایک چیز بکتی ہے، مگر
 بچنے والے کافر ہیں، عہد کے پابند،

دو چار دن کی بات ہوتی تو بچی کچی یا چھپی چھپائی چیزیں
 بھی کام نکال لیتے، مگر اس عہد کی تو کوئی مدت ہی نہ تھی، گویا
 ساری عمر کے لئے تھا، بھوک، پیاس، سردی، گرمی وغیرہ کی
 مصیبتوں نے مسلمانوں کو کس کس طرح بستا یا ہوگا، اندازہ سے

باہر ہے، ہاں ایک چیز تھی جس پر کافروں کا بس نہ چل سکتا تھا، یعنی
درختوں اور گھاس کی پتیاں اور جھڑیاں، بس یہی ان سبکیں مسلمانوں
کی غذا تھی، خدا کی پناہ! بے بسی کا ایک عالم ہے، بڑوں کے منہ پر
فاقوں سے ہوائیاں اڑ رہی ہیں، بچے بھوک سے بلبلارہے ہیں، ماؤں
کا دودھ خشک ہو گیا ہے، سچ تو یہ ہے کہ پتھر دیکھتے تو پھٹ پڑتے
مگر افسوس! کافروں کے دل نہ پیسے،

امتحان پر امتحان ثابت قدمی کی آزمائش

ابوطالب مسلمان تو نہ ہوتے تھے، مگر ہر موقع پر حضور صلی اللہ
علیہ وسلم کا ساتھ دیتے تھے، اس موقع پر بھی حضورؐ کے ساتھ تھے،
ایک دن کافروں نے اُن سے کہا:

”سچ تو یہ ہے آپ لوگوں کی تکلیف سے ہمارے دل بہت
گڑبٹتے ہیں، مگر مجبور ہیں، آپ کے محمد (صلی اللہ علیہ وسلم) ہمارے
بتوں کو برا بھلا کہتے ہیں، آپ اُن سے کہئے کہ اگر روپے کی خواہش ہو
تو ہم اپنی ساری دولت اُن کے سپرد کرتے ہیں، اگر بادشاہت
چاہتے تو ہم گردن جھکاتے ہیں وہ خوشی سے حکومت کریں، اگر عورتوں
کی چاہ ہے تو ہم عرب کی خوب صورت عورتیں اُن کے سامنے پیش
کرتے ہیں، صرف اتنا چاہتے ہیں کہ ہمارے بتوں کو نہ جھٹلائیں۔“
ابوطالب یہ سنکر خدمت میں حاضر ہوئے، ہمارے پیغمبر

صلی اللہ علیہ وسلم نے نفس پرستوں کی باتیں سنیں تو ٹھنڈی آہ بھری اور فرمایا:

”چچا جان آپ میرے باعث بہت پریشان ہوئے، آپ اگر تھک گئے ہوں تو میری عرض ہے کہ آپ آرام کریں، مگر محمد جو کہتا ہے وہ محمد کی آواز نہیں، خدا کا پیغام ہے، حکومت یا دولت تو کیا اگر ایک ہاتھ پر سورج ایک پر چاند بھی رکھ دیں تو محمد خدا کے فرمان سے بال برابر نہ ہٹے گا،

”یاد رکھو! سب سے بڑی مصیبت یہ ہے کہ خیر خواہی کو لوگ طمع سمجھیں، بادشاہت و حکومت چند روزہ ہر سچائی کی حکومت ہمیشہ ہمیشہ،

یاد رکھو! بادشاہ کی موت فنا ہی فنا ہے، نبی کی موت بشارت بقا ہے، وہ مگر ختم ہو جاتا ہے، یہ ہمیشہ ہمیشہ زندہ رہتا ہے“

سچائی کا خفیہ کارنامہ

تین سال ختم ہونے لگے، مگر بایںکاٹ ختم نہ ہوا دشمن بھی اپنے عہد سے اکتا گئے، لیکن انھیں بات بارنی شکل تھی، ایک دن ہمارے پیغمبر صلی اللہ علیہ وسلم نے چچا ابوطالب سے

کہا: ”کافروں کو بتا دیجئے کہ تمہارے عہد نامہ کے سائے حروف
کیڑے چاٹ گئے، صرف اللہ کا نام باقی رہ گیا،“

یہ عہد نامہ خانہ کعبہ میں نہایت احتیاط سے رکھا تھا، کوئی
اس کو دیکھ بھی نہ سکتا تھا، یہ حضور کا معجزہ تھا،

ابوطالب کافروں کے پاس پہنچے، ان سے کہا: ”آج ایک بات
پر معاملہ طے ہے، اگر سچ ہو تو تم بائیکاٹ چھوڑ دینا، ورنہ میں محمد کا
ساتھ چھوڑ دوں گا“ رضی اللہ علیہ وسلم،

جب ابوطالب نے خبر دی کہ امین و صادق کا کشف ہو کہ
عہد نامہ کے حروف کو کیڑے چاٹ گئے تو کافروں کو بیدار تعجب
ہوا، فوراً پہنچے، عہد نامہ نکالا گیا، کھول کر دیکھا تو اللہ کے نام کے
سوا سارا عہد نامہ صاف تھا، اور صفائی سے بتا رہا تھا کہ عقل کے
اندھو آنکھیں کھولو، سچائی کو پہچانو، باطل اسی طرح مٹ جائے گا، اللہ
باقی ہے، وہ باقی رہے گا، اسی کا نام لیوا باقی رہے گا، تم باطل پر عہد
کرتے ہو، مگر خدا کا عہد حق پر ہے،

”دیکھو! مصیبت ختم ہونے کے لئے ہے، تم
اس کی شکایت بے بس انسان سے مت کرو،
تم خدا کے ہو رہو، خدا کی پرشیدہ تدبیر
تمہاری ہو رہے گی“

رنج و غم کا سال

ربانی سے کچھ دنوں بعد حضور صلی اللہ علیہ وسلم کو دو صدے اور پہنچے، پہلے تو چچا ابوطالب کا انتقال ہو گیا، پھر تین دن بعد حضور صلی اللہ علیہ وسلم کی وفادار خدا کی دوست ولی الشہابی حضرت خدیجہ رضی اللہ عنہا کا انتقال ہو گیا۔ اریاء، رامہ رمضان المبارک سنہ نبوی کو یعنی ہجرت سے تین سال قبل جب کہ حضور صلی اللہ علیہ وسلم کی عمر شریف پچاس سال تھی، ان دونوں کے ذریعہ حضور صلی اللہ علیہ وسلم کو بہت کچھ درد پہنچتی رہتی تھی،

حضرت خدیجہ رضی اللہ تعالیٰ عنہا تو وہ بی بی تھیں، اسلام پر قربان ہونے والی، جو سب پہلے اسلام لائیں، ساری دولت اسلام اور مسلمانوں پر قربان کر کے فاقہ کشی کو دولت سمجھا، خدا کی راہ میں ہر مصیبت کو ابدی راحت جانا،

ابوطالب وہ عاشق جنہوں نے حضور کی حمایت میں ساری مصیبتیں جھیلیں، مکہ والے ان کا اب بھی ادب کرتے تھے، اور اس وجہ سے ہمارے پیغمبر (صلی اللہ علیہ وسلم) کے لئے مکہ کا رہنا ابھی ناممکن نہ ہوا تھا، اب وہ وقت آ گیا کہ مسلمانوں کے لئے کوئی پناہ نہیں رہی، مکہ کے کافر کھلے بندہوں میں مانی تکلیفیں دینے لگے،

حضرت خدیجہؓ کی وفات سے گھر کا بندھن ٹوٹ گیا، کنواری بچوں کی پریشانی حضورؐ کو اور بھی پریشان رکھتی، اُدھر بے دھڑک و غطا و تبلیغ اور اس پر کاف سروں کی گستاخیاں اور سختیاں، انہی مصیبتوں میں دو سال اور گزر گئے، عمر شریف باون سال سے زیادہ ہو گئی،

معراج شریف

خدا اپنے پیارے بندوں کا امتحان لیتا ہے، ان کو مصیبتوں میں مبتلا کرتا ہے، بڑوں کا امتحان بھی بڑا ہوتا ہے، سب سے بڑے نبیؐ کا امتحان سب سے بڑا، مگر خدا کی رحمت مصیبت کے ساتھ پوشیدہ دلدار بھی کرتی رہتی ہے، دیکھو یہی مصیبتوں کے پہاڑ ہیں جو ہر طرف سے آخری نبیؐ کو گھیرے ہوئے ہیں، مگر مصیبت کی انہی کالی کالی گھاؤں میں رحمت کا آفتاب چمکتا ہے،

ایک رات فرشتوں کے سردار حضرت جبریل علیہ السلام آتے ہیں، اور ہمارے پیغمبر علیہ السلام کو براق پر سوار کر کے آسمانوں کی سیر کراتے ہیں، دوزخ جنت کا مشاہدہ ہوتا ہے، ہمارے پیغمبرؐ تمام نبیوں کے امام بنتے ہیں، بیت المقدس میں اُن کو نماز پڑھاتے ہیں مقرب فرشتوں سے ملاقات کرتے ہیں، عرش پر جاتے ہیں، خداوندی دفتر کی سیر کرتے ہیں، اور اپنے حقیقی محبوب "خداوندِ عالم" سے ہمکلام

ہوتے ہیں، یہ وہ فضیلت ہے جو آج تک دنیا میں کسی نبی یا رسول
کو نصیب نہ ہوتی تھی، اسی سفر میں نماز فرض ہوتی ہے جو مسلمانوں
کی معراج ہے، جس کا پڑھنے والا خدا سے باتیں کرتا ہے،
دیکھو! بہادر ہو تو صبر کرو،

مصیبت امتحان ہے، اور صبر امتحان کی کجی ہے،
مصیبت کے وقت ثابت قدم رہو، اور صرف خدا سے
مدد مانگو،

نماز مومن کی معراج ہے، نماز پڑھنے والا اپنے رب سے
مناجات کرتا ہے :

ہجرت، وطن سے جدائی

اسلام نور ہے، اس کے ماسوا اندھیری، اندھیری ڈراؤنی
ہوتی ہے، اس کے دامن میں ہزاروں بلائیں ہوتی ہیں وہ چاہتی
ہے کہ نور کو دبا لے، مگر نور کی ایک جھلک اس کو فنا کر ڈالتی ہے،
کافروں کی کوششوں نے اور کفر کی اندھیرویوں نے بہت
چاہا کہ اسلام کے نور کو مٹا دیں، مگر جس دل میں یہ نور گھس گیا وہ
نور ہی نور ہو کر جگمگا اٹھا، خود چمکا اور دوسروں کو چمکایا،
نتیجہ یہ ہوا کہ یہ ساری مصیبتیں اسلام کے پھیلاؤ کو نہ روکی

سکیں، وہ مکہ کے کناروں سے نکل کر دوسری بستیوں کو روشن کرنے لگا، مدینہ ۲۵۰ میل تھا، اس کے گھروں میں روشنی پہنچی، اور لوگ اس روشنی میں مسلمان ہونے لگے،

مدینہ کے مسلمانوں کا شوق بڑھا، وہ آرزو کرنے لگے کہ اس نور کے سورج اور چاند تارے یعنی رسول اللہ صلی اللہ علیہ وسلم اور آپ کے ساتھی، سب مدینہ ہی میں آجائیں،

ادھر مکہ کی تکلیفیں، وہاں کے لوگوں کی اندھی چال بتا رہی تھی کہ اسلام کی ترقی اسی میں ہے،

پھول باغ سے نکل کر ہی سر پر چڑھتا ہے، بالآخر طے ہو گیا کہ مکہ چھوڑ کر مدینہ چلتے، وہیں جا کر بسے، وہیں سے دین کی ترقی ہوگی،

”دیکھو! اسلام کو کس طرح روکا گیا، مگر وہ بیکسی میں کیسے بڑھا،

دیکھو! اسلام کی ترقی کی خاطر جو کچھ رکھتے ہو قربان کر دو، تم پھیلنے کی کوشش کر دو، اسلام کا جھنڈا بلند کر دو، اور ساری دنیا پر چھا جاؤ“

نبوت کا تیرھواں سال ہے، عمر مبارک باون سال پورے کر چکی، جو طے ہوا تھا اس پر عمل ہو رہا ہے، صحابہ کرام مکہ سے نکل کر

مدینہ کو روانہ ہو رہے ہیں، مکہ کے کافر اس ہجرت کو اپنی موت سمجھتے ہیں، وہ جانے والوں کو روکتے ہیں، مگر جو خدا کے لئے نکل کھڑا ہو وہ کسی کے روکنے سے کب رک سکتا ہے، اکثر صحابہ نکل نکل کر مدینہ پہنچ چکے، آجکل میں حضور (صلی اللہ علیہ وسلم) بھی ارادہ کر رہے ہیں کافر پریشان ہیں کہ کیا کریں، وہ یقین کئے ہوئے ہیں کہ ہماری ہر طرح کی روک تھام اور قید و بند کے باوجود اسلام کی ترقی نہ رک سکے گی، تو مدینہ کی آزادی میں یقیناً اس کی ترقی بے پناہ ہوگی، اسلام ہی کا غلبہ ہوگا، اور ہماری عزت اور ریاست خاک میں مل جائے گی،

ان حالات پر غور کرنے کے لئے کافروں کے سردار اکٹھے ہوتے ہیں، آخر کار طے ہوتا ہے کہ ہر ایک خاندان کا ایک ایک نوجوان رات کو ہتھیار باندھ کر آئے، اور یہ سب مل کر رات کی اندھیری میں اسلام کی جڑ ہی کاٹ ڈالیں، سچی آواز کے حلق پر چھری پھیر دیں، یعنی نصیب دشمنان نبی رحمت کو شہید کر ڈالیں (صلی اللہ علیہ وسلم)

لیکن یہ سچی آواز خدا کی آواز تھی، اسلام کا درخت خدا کا لگایا ہوا تھا، نبی اُمّی کا حامی خود اللہ تھا، اس نے اپنے سچے رسول کو کافروں کے مشورہ کی خبر کر دی، اور حکم دیدیا کہ آج کی رات مکہ چھوڑ کر مدینہ روانہ ہو جائیں،

حضرت صلی اللہ علیہ وسلم نے صدیق اکبر کو خبر کر دی، وہ پہلے سے
دواؤں و شہدیاں اور سفر کا سامان تیار کئے ہوئے تھے اور ارشاد کے منتظر تھے،
رات کا وقت ہوا، اندھیری رات تھی، کافر اپنا منصوبہ پورا کرنے
کے لئے آئے، درگاہ نبوت کے چاروں طرف گھیرا ڈال لیا،

دیکھو! کیسا نازک وقت ہے، دشمن قتل کے لئے تیار، مددگار
کوئی نہیں، ہاں اللہ سب سے بڑا مددگار ہے، رات ڈھلنے لگی، حضور
صلی اللہ علیہ وسلم نے حضرت علیؓ کو فرمایا تم بسترے پر لیٹ جاؤ، ممکن
ہو کافر جھانکیں، تو انھیں اطمینان ہے کہ نبیؐ موجود ہیں، اور تم لوگوں
کی امانتیں واپس دے کر مدینہ چلے آؤ،

فداکاری یہ ہے کہ حضرت علیؓ فوراً لیٹ گئے، انھیں گھبراہٹ
نہ ہوئی کہ یہ بستر وہ ہے جس کے سونے والے کو قتل کرنے کے لئے
دشمن تلواریں لئے کھڑے ہیں،

اللہ کا سچا رسولؐ، اللہ کی حمایت کے سایہ میں حجرہ سے نکلا،
محسن میں پہنچا، دروازہ پر آیا، باہر قدم رکھا، اور سورہ یس کی تلاوت
کرتا ہوا کافروں کی آنکھ میں دھول جھونکتا ہوا سامنے سے صاف
نکل گیا، کافروں کی آنکھیں بند تھیں، اور قدرت اُن پر ٹھٹھہ لگا رہی
تھی، تھوڑی دیر بعد اپنا ارادہ پورا کرنے کے لئے کافر اندر گھسے لیکن
وہ حیران اور شرمندہ تھے کہ ان کی ساری کوشش خاک میں مل گئی فوراً
بڑے بڑے سرداروں کو اطلاع کی گئی، دوڑ دھوپ شروع ہوئی،

سارا مکہ چھان مارا، کہیں پتہ نہ چلا تو عام اعلان کرو یا گیا کہ جو محمد مصطفیٰ صلی اللہ علیہ وسلم کو پکڑ لائے یا ان کا سر لائے اس کو ستوا دنٹ انعام میں ملیں گے،

حضور صلی اللہ علیہ وسلم جب اپنے دولت خانہ سے نکلے، سیدھے صدیق اکبرؓ کے مکان پر پہنچے، اور مکان کے دوسرے دروازے سے دونوں بزرگ روانہ ہو کر ٹور پہاڑ تک پہنچے، اور تین دن اس کے ایک غار میں چھپے رہے، چوتھے دن صدیق اکبرؓ کی دواؤں و ٹہنیاں پہنچیں، اور یہ دونوں صاحب ایک غلام کو اور ایک راستہ بتلانے والے کو ساتھ لے کر مدینہ روانہ ہو گئے، کافروں نے بہت دودھ دھو کی، سب طرف تلاش کیا، اُس غار کے مُنہ تک بھی پہنچے، پیچھے دوڑنے والوں نے بھی ایک جگہ پالیا، مگر خدا کی قدرت جس کی محافظ ہو اس کا بال بیکا کون کر سکتا ہے،

نئے نئے معجزے ظاہر ہوئے، حضور صلی اللہ علیہ وسلم خدا کی حفاظت میں خیریت سے رینہ طیبہ کے قریب قیام مقام میں پہنچ گئے، جہاں مکہ سے آنے والے دوسرے مسلمان بھی ٹھہرے ہوئے تھے، کچھ دنوں حضورؐ نے وہاں قیام کیا، ایک مسجد بنائی، اور پھر سارے مسلمانوں کو ساتھ لے کر مدینہ میں داخل ہوئے،

دیکھو! امانتدار سی اور سچائی یہ ہر کہ خون کے پیاسے کافروں کی امانتیں اب بھی حضورؐ کے پاس ہیں دینا

یہ ہے کہ وہ ہی کافر دہل پر آمادہ ہیں اور انہی کی امانتوں کا یہ خیال کہ حضرت علیؑ کو مکہ چھوڑ دیا جاتا ہے، رسولؐ کی سچی محبت یہ ہے کہ صدیق اکبرؑ گھر بار چھوڑ چھاڑ کر حضورؐ کے ساتھ ہو لیتے ہیں، گھر میں جو کچھ روپیہ تھا وہ بھی ساتھ لے لیا اور بچوں کو خدا کے نام پر چھوڑا، لیکن تعریف یہ ہے کہ بچے بھی اس پر تنہا جان سے راضی تھے،

اور دیکھو احکم ماننا یہ ہے کہ حضرت علی رضی اللہ عنہ حکم پاتے ہی اس بسترہ پر سو گئے، جس کے متعلق طے تھا کہ صبح سے پہلے خون شہادت سے رنگا جائے گا،

تم بھی وہی سچائی پیدا کرو کہ دوست تو دوست دشمن بھی تم پر بھروسہ کریں، وہ محبت پیدا کرو کہ اللہ اور رسولؐ کے سامنے سب کچھ ہیچ ہو، وہ فدائیت پیدا کرو کہ راہِ خدا میں شہادت سب سے بڑی آرزو ہو۔

سوالات و جوابات

سوال؛ حضور صلی اللہ علیہ وسلم مکہ معظمہ سے کونسے دن روانہ ہوئے تاریخ کیا تھی؟

جواب؛ جمعرات کے دن، ۱۲ صفر کو، نبوت سے تیرہویں برس،

سوال؛ غار سے کس دن روانہ ہوئے اور تاریخ کیا تھی؟

جواب: پیر کے دن، یکم ربیع الاول،

سوال: مدینہ پہنچنے سے پہلے قبا میں کتنے روز قیام فرمایا، اور وہاں کیا کیا؟

جواب: چودہ دن قیام فرمایا، ایک مسجد بنائی، جس میں حضورؐ بھی تمام مسلمانوں کے ساتھ کام کر رہے تھے، یہ اسلام میں سب سے پہلی مسجد تھی،

سوال: قبا کس تاریخ کو پہنچے تھے، اور دن کیا تھا؟

جواب: ۸ ربیع الاول، روز دو شنبہ،

سوال: مدینہ میں کون سے دن داخلہ ہوا، تاریخ کیا تھی؟

جواب: جمعہ کے دن، ۱۲ ربیع الاول سنہ ہجری،

تنبیہ: اس کے بعد ہجری سنہ لکھا جائے گا جس کا

آغاز آج سے ہوا، اگرچہ رواج حضرت عمرؓ کے زمانہ میں ہوا،

سوال: اصلی وطن چھوڑ کر دوسرے وطن میں جا رہنے کا نام کیا ہے؟

جواب: ہجرت

سوال: مہاجر کس کو کہتے ہیں؟

جواب: جو خدا کے لئے اپنا وطن چھوڑ کر چلا جائے،

ہجرت کے بعد

نبی رحمت صلی اللہ علیہ وسلم مدینہ میں

مدینہ کے درودیوار پر رونق ہے، گھر گھر خوشی منائی جا رہی ہے
بچہ بچہ کی زبان پر ہے ”مدینہ والو! مبارک، اسلام کا چاند آیا، خدا
کا شکر نبوت کا چاند آیا“

ہر مسلمان کی تمنا ہے کہ اس دولت کو اپنے گھر لے جائے،
حضرت صلی اللہ علیہ وسلم نے اپنی اونٹنی چھوڑ دی، کہ جہاں جا کر وہ
بیٹھ جائے گی میں وہیں ٹھہروں گا،

خدا کی قدرت وہ اونٹنی حضرت ابوالیوب انصاری رضی اللہ
عنه کے مکان کے پاس جا کر ٹھہری، جن کا حق بھی سب سے زیادہ تھا،
وہ حضور کے رشتہ دار بھی تھے، جہاں اونٹنی ٹھہری تھی وہیں پھر
مسجد بنائی گئی، جس کو ہم مسجد نبوی کہتے ہیں،

عَلَى صَاحِبِهِ أَلْفَ أَلْفَ صَلَوةٍ وَسَلَامٍ

نئی نئی شکلیں

مدینہ منورہ کی پارٹیاں

مدینہ میں دو قومیں رہتی تھیں، بت پرست اور یہودی،

بت پرست زیادہ تر مسلمان ہو گئے جن کو انصار کہتے ہیں، یہودی زیادہ تر اپنے مذہب پر باقی رہے، ایک تیسری جماعت اور پیدا ہو گئی جو ظاہر میں مسلمان تھی، لیکن دل میں کافر، اُن کا نام منافق ہوا، مدینہ پہنچ کر یہ فائدہ ضرور ہوا، کہ مسلمان کھلے ہندوں ایک جگہ مل کر بیٹھے لگے، اپنی عبادتیں آزادی سے ادا کرنے لگے، لیکن مشکلوں میں کچھ کمی نہ آئی، بلکہ پہلے صرف مکہ کے کافر دشمن تھے، اب مدینہ کے رہنے والے یہودی اور بڑھ گئے، اب تک مکہ والوں سے مقابلہ تھا، لیکن اب عرب کی دوسری ریاستیں بھی دشمن بن گئیں، اور پھر جوں جوں اسلام بڑھتا رہا دشمنوں کی تعداد بھی بڑھتی گئی، یہاں تک کہ ایک وقت وہ آیا کہ ساری دنیا اسلام کے مقابلہ پر آ گئی

بستیوں کا انتظام

یہودیوں اور دوسرے کافروں کے نبھاؤ اور صلح

ہاجر پر دیسی تھے، انصار مدینہ کے رہنے والے، حضور صلی اللہ علیہ وسلم نے ان دونوں میں بھائی چارہ قائم کر دیا کہ فلاں مہاجر فلاں انصار ہی کا بھائی ہے، یہ اسلامی بھائی حقیقی بھائیوں کی طرح ہے، ہر ایک بھائی دوسرے کی ہر طرح کی مدد کرتا رہا، یہودیوں اور مشرکوں سے بھی نبی رحمت نے صلح ہی پسند کی،

چنانچہ یہودیوں سے ایک معاہدہ ہو گیا جس کا مضمون یہ تھا:-

۱۔ ایک دوسرے کو تکلیف نہیں دے گا،

۲۔ اگر کوئی حملہ کرے تو دونوں مل کر مقابلہ کریں گے،

۳۔ تمام اندرونی جھگڑوں کا آخری فیصلہ رسول اللہ صلی اللہ علیہ وسلم کریں گے۔

اسی طرح آس پاس کی بستیوں اور قبیلوں سے بھی صلح کے

معاہدے کر کے یہ بتلا دیا کہ اسلام بلا ضرورت تلوار کا خواہاں نہیں،

یاد رکھو! پڑوسیوں سے بھی رشتہ داروں کی طرح نبھاؤ

کرد، پڑوسیوں کو عزیز و اقارب جیسا سمجھو۔“

لڑائیوں کا آغاز

مکہ کے کافر اگرچہ مدینہ منورہ سے ڈھائی سو میل دور تھے، مگر

انھیں بچ اور غصہ تھا کہ اسلام ترقی کر رہا ہے جو بت پرستی کی

جڑیں اکھاڑ دے گا، بتوں کی پوجا پاٹ سے ہماری عزت ہی، اسلام

کی ترقی ہماری عزت کو خاک میں ملا دے گی،

یہودی اگرچہ بتوں کی پوجا نہ کرتے تھے، مگر سود، رشوت،

اور مذہب کے نام پر جھوٹے ڈھکوسلوں سے ہی ان کی ریاستیں

بنی ہوئی تھیں، اسلام کی سچائی کو وہ اپنی بربادی کا پیغام جانتے

تھے، اگرچہ انھوں نے صلح کر لی تھی، مگر مکہ کے مہنتوں کی طرح
یہودیوں کے مہاجن بھی اسلام کی ترقی کو ایک آنکھ نہ دیکھ سکتے
تھے، مکہ کے کافروں نے موقع اچھا دیکھا، اور مدینہ کے یہودیوں کے
ساز باز شروع کر دی، اور اسی طرح آس پاس کی دوسری بستیوں کو
بھی اسلام کے برخلاف بھڑکانا شروع کر دیا،

رسول اللہ صلی اللہ علیہ وسلم اور آپ کے ساتھی بھی اس
سے غافل نہ تھے، انھوں نے ان چال بازیوں کی کاٹ شروع
کر دی، جس کا نتیجہ یہ ہوا کہ باقاعدہ لڑائیاں شروع ہو گئیں جن میں
یہ لڑائیاں زیادہ مشہور ہیں: بدر، اُحد، احزاب، خیبر، فتح مکہ،
موتہ، حنین، تبوک،

بدر کی لڑائی

بدر ایک گاؤں کا نام ہے، جو مکہ اور مدینہ کے بیچ میں ہے،
اس کے قریب یہ لڑائی ہوئی، مسلمانوں کی تعداد کل ۳۱۳ تھی، اور
کل آٹھ تلواریں، ۷ اونٹ اور دو یا تین گھوڑے تھے، کافروں
ایک ہزار کے قریب تھے، جن میں سے ہر ایک کے پاس پورے
ہتھیار تھے، اور ہر قسم کا سامان،

یہ لڑائی مسلمانوں کے لئے بہت سخت تھی، لیکن جھوٹا اور
سچ کا ایک آسمانی فیصلہ تھا،

خدا نے مسلمانوں کی مدد کی، ستر کا فرما لے گئے، ان کا سردار
ابو جہل بھی تھا، اور ستر ہی قید ہوئے، صرف بارہ مسلمان شہید ہوئے
اس آسمانی فیصلہ نے عرب کی سرزمین میں مسلمانوں کو ایک مستقل قوم بنادیا،

اسلام کا رحم و کرم

ضرورت تو یہ تھی کہ ان ستر کافروں کو جو قید ہوئے تھے قتل
کر دیا جاتا، یہ اسلام کے وہی دشمن تھے جنہوں نے انتہائی بیکیسی اور
سخت بے بسی اور مجبوری کی حالت میں مسلمانوں پر وہ مصیبت کے
پہاڑ توڑے جن کی مثال سے دنیا خالی ہے، بے بسوں کو مارا، شہید کیا
بائیکاٹ کیا، وطن چھڑایا، حضور صلی اللہ علیہ وسلم کے ساتھ گستاخیاں
کیں، آپ پر پتھر برسائے، سجدے کی حالت میں خاص اللہ کے
گھر میں سر پر اونٹ کی اوجھ لا کر رکھ دی، راستوں میں کانٹے بچھا دیے،
پھر آخر میں قتل کا منصوبہ بنایا، بچ کر نکل آئے تو قتل یا گرفتاری پر
تو اونٹ کا انعام مستر رکھا، وغیرہ وغیرہ،

مگر اسلام رحمت ہے، پیغمبر اسلام تمام جہانوں کے لئے
خدا کی رحمت ہیں، آپ کا خطاب ”رحمۃ للعالمین“ ہے، رحمت کا تماشہ
دیکھو، ایک ارشاد ہوتا ہے، اور سارے کافروں کو چھوڑ دیا جاتا ہے،
صرف امیروں سے کچھ معمولی سی رقم بطور فدیہ لی جاتی ہے، غریبوں
میں سے پڑھے لکھوں کا فدیہ یہ مستر رکھا، کہ ایک ایک قیدی

دس دس مسلمان بچوں کو پڑھنا لکھنا سکھائے، اور چھوٹ جائے، اور
جو غریب پڑھنا بھی نہیں جانتے تھے، ان کو مفت چھوڑ دیا گیا،
دیکھو! علمی کمالات تم بھی حاصل کرو،
آزادی اور استقلال حاصل کرو،
دوسری قوموں پر رحم و احسان کرنا سیکھو،
اور یاد رکھو! اسلام احسان اور اخلاق سے پھیلا ہے،

غطفان کا واقعہ

اللہ پر بھروسہ، نبی رحمت کا رحم

مدینہ میں خبر پہنچی کہ قبیلہ محارب کا ایک شخص دشور نامی
۴۵۰ آدمیوں کو لے کر بے خبری میں لوٹ مار کرنے کے لئے مدینہ
پر چڑھا آ رہا ہے، نبی رحمت نے کچھ ساتھیوں کو تیاری کا حکم دیا،
تیاری کی خبر سے دشور پر ایسا رعب چھایا کہ میدان چھوڑ کر ہٹاڑو
میں جا چھپا،

حضور صلی اللہ علیہ وسلم ساتھیوں کو ساتھ لے کر میدان میں
پہنچے، تو وہاں کوئی نہ تھا، ادھر ادھر تلاش کیا، کوئی نہ ملا، دوپہر کا
وقت ہو گیا، شاہ دو جہاں صلی اللہ علیہ وسلم ایک درخت کے نیچے
زمین پر آرام فرمانے لگے، تلوار درخت میں لٹکا دی، آس پاس کے
درختوں کے نیچے دوسرے ساتھی ہتھیار کھول کر آرام کرنے لگے،

دعوت پر پہاڑیوں سے نکل کر ایک دم سر پر اکھڑا ہوا، حضور صلی اللہ علیہ وسلم
کی تلوار پر قبضہ کیا، اور نہایت تکبر سے بولا:-

”بتاؤ اب کون بچا سکتا ہے؟“

حضور صلی اللہ علیہ وسلم نے نہایت اطمینان سے جواب دیا
”اللہ“ خدا کا نام سچے رسول کی زبان پر کچھ ایسی شان رکھتا تھا
کہ ہدایت کے مارے دعوت پر تھر تھر کانپنے لگا، تلوار ہاتھ سے چھوٹ
گئی، حضور اسٹھے اور اس کو بکڑا اور فرمایا:-

اب تجھ کو کون بچائے گا؟

دعوت کا فتر تھا، اس کو خدا پر بھروسہ نہ تھا، اس کو اپنی
قوت پر بھروسہ تھا، یا ظاہری ساز و سامان پر، اب وہ مجبور اور
ناچار تھا، اپنی موت کا لالہ کو یقین ہو گیا، گھگھیا تا ہوا بولا:-
”حضور کے رحم کے سوا کون؟“

نبی رحمت کا جذبہ رحمت جوش میں آیا، اور اس کو معاف
فرما دیا، وہ فوراً اس مجزہ اور رحم و کرم کو دیکھ کر مسلمان ہو گیا، کفر
کی حمایت میں آیا تھا کہ اسلام کو مٹائے گا، اسلام پر مٹ کر
لوٹا، کہ کفر کو مٹائے گا،

”مسلمانو! اللہ پر بھروسہ کرنا سیکھو، تمہارا عیب دوسروں

پر پڑے گا، رحم و کرم سیکھو، اسلام اسی سے بڑھا،

اور اسی سے بڑھے گا“

اُحد کی لڑائی راہِ شوال سنہ

مدینہ کے پاس اُحد ایک پہاڑ ہے، بدر کی لڑائی کا بدلہ لینے کے لئے مکہ کے کافر اسی وقت سے تیاری کر رہے تھے، تیسرے برس تین ہزار جوان لڑائی کا پورا سامان لے کر مدینہ پر چڑھ آئے، ابو جہل کی جگہ ابوسفیان ان کا سردار تھا، رسول اللہ صلی اللہ علیہ وسلم کو جب خبر ہوئی تو آپ بھی مقابلہ کو نکلے، آپ کے ساتھ سات سو مسلمان تھے، تین سو منافق جن کا سردار عبد اللہ بن ابی تھا، مگر یہ لڑائی سے پہلے بھاگ آئے تاکہ دوسرے مسلمانوں کی ہمت ٹوٹ جائے، اب مسلمان صرف سات سو تھے، ہمت ابلہ کی تیاریاں ہونے لگیں، حضور صلی اللہ علیہ وسلم نے ایک دستہ کو ایک درہ پر کھڑا کر دیا جو اسلامی فوج کی پشت پر تھا، تاکہ کافر پیچھے سے حملہ نہ کر سکیں، اُن کو حکم فرمایا کہ وہ اپنی جگہ سے نہ ہٹیں، مسلمانوں کو فتح ہو یا شکست،

لڑائی شروع ہوئی، مسلمانوں نے سختی سے مقابلہ کیا، کافروں کے پیر اکھڑ گئے، میدان سے بھاگ نکلے، مسلمان اُن کے مال و اسباب پر قبضہ کرنے لگے، درہ والے مسلمانوں نے خیال کیا کہ اب یہاں ہمارے رہنے کی ضرورت نہیں، فتح کی خوشی میں مسلمان کچھ ایسے سرورد و بخورد ہوئے کہ درہ والے نوجوانوں میں سے

دش کے علاوہ سب میدان جنگ میں آگئے،

کافروں نے درہ پر چند آدمی دیکھے تو موقع کو غنیمت سمجھا، اور ایک سردار نے فوج کا ایک دستہ لے کر اس طرف سے حملہ کر دیا، جو لوگ درہ پر تھے اُن کو شہید کرتے ہوئے اچانک مسلمانوں پر آپڑے دوسرے کافر بھی ہمت سمٹا کر سامنے سے مقابلہ پر آگئے، مسلمانوں پر ایک وقت دو طرف سے حملے ہونے لگے، ان ناگہانی حملوں سے سخت نقصان پہنچا، شہر صحابی شہید ہو گئے، حضور کے چچا (سید الشہداء) حضرت حمزہ رضی اللہ عنہ بے انتہا زخم سینہ پر کھا کر شہید ہوئے، کافروں کی عورتوں نے غصہ میں اُن کے کان اور ناک کاٹ لئے، سینہ مبارک چاک کر دیا، حضور صلی اللہ علیہ وسلم سخت زخمی ہوئے، دُورند ان مبارک بھی شہید ہوئے، خود کی کیلیں رخسار مبارک میں گر گئیں، لیکن مسلمان فوراً ہی سنبھلے، اور مجھو کے شیر کی طرح جھپٹے، پھرے ہوئے شیر کی طرح حملہ کر کے ۳۳ کو جہنم رسید کیا، اور یہ ثابت کر دیا کہ تمھاری تمنا پوری نہ ہوگی، حق کا کلمہ بلند رہے گا، اسلام فنا ہونے کے لئے نہیں آیا وہ ہمیشہ باقی رہے گا،

۵۵ آہ رسم شہادت فنا ہو گئی، علوہ ماندہ باقی رہ گیا، کون ہو جو راہ حق میں دانت تڑوا کے عشق و سوان کا ثبوت دے، وہاں علوہ کہاں تھا، حضرت فاطمہؑ نے چٹائی جلا کر اس کی راکھ زخموں پر رکھی تھی، تاکہ خون بند ہو جائے، بوا عجیب یہ کہ واقعہ ہے سوال کا اور علوہ کھائیں دو ماہ پہلے، عزیز و خفادت ہو، بات سمجھو، غلط کو غلط کہو، اور صحیح کو صحیح، بدعت کو چھوڑ دو، سنت کو اختیار کرو، دین و دنیا میں کامیاب ہو گے، اے خدا ہم سب کو توفیق دے،

لیکن تم نے دیکھا کہ حکیم رسولؐ سے معمولی غفلت نے کیسا...
 نقصان پہنچایا، تم اگر صحیح کامیابی چاہتے ہو تو کسی معمولی حکم سے بھی
 غفلت مت برتو، حضور صلی اللہ علیہ وسلم کی ہر ایک سنت
 کامیابی کی راہ ہے، رسولؐ وہ دیکھتا ہے جو تم نہیں دیکھتے، تم
 اپنی عقل کو حکیم رسولؐ کے تابع کر دو،

خندق کی لڑائی

اُحد میں اگرچہ مسلمانوں کو نقصان پہنچا، مگر کافروں کی
 تمنا اب بھی پوری نہ ہوئی، مٹنا تو درکنار اسلام کی ترقی میں
 بھی فسرق نہ آیا،

اب انھوں نے پھر تیاری شروع کر دی، ابوسفیان اور
 اس کے ساتھیوں نے سارے عرب کو کعبہ کے نام پر بھڑکایا،
 یہودیوں کو بھی ساتھ ملایا، اور پھر تقریباً دس پندرہ ہزار کے
 لشکر سے مدینہ پر چڑھائی کر دی، حضور صلی اللہ علیہ وسلم نے
 مدینہ سے باہر نکلنا مناسب نہ سمجھا، حضرت سلمان فارسیؓ کی
 رائے کے موافق مدینہ کے گرد اگر خندق (کھائی) پر سندرہ گز
 چوڑی اور پانچ ہاتھ گہری کھدوا دی،

مسلمانوں کے ساتھ حضور صلی اللہ علیہ وسلم بھی خندق
 کھودنے میں مصروف رہے، افلاس کی حالت یہ تھی کہ فاتح

پر فائق ہو رہے تھے، اور وہ کو ایک وقت کافاقہ تھا تو رحمتِ عالم
صلی اللہ علیہ وسلم کو دو وقت کا، سب کے پیٹوں پر ایک پتھر بندھا
ہوا تھا، حضور صلی اللہ علیہ وسلم کے شکم مبارک پر دو،

ابوسنیان اور اس کی فوج پندرہ روز برابر محاصرہ کئے پڑی
رہی، مسلمان پریشان تھے، محنت مزدوری کے بند ہو جانے سے فاقوں
میں اور بھی اضافہ ہو گیا تھا، مقابلہ کے لئے ہر دم تیار تھے، اکاؤٹکا
مقابلہ بھی ہوا، دو چار زخمی ہوئے، دو چار کافر مارے گئے،

آخر آسمانی فتح نے مسلمانوں کی مدد کی، کافروں کی فوج میں پھوٹ
پڑ گئی، ایک سخت آندھی چلی جس سے کافروں کے خیمے اکھڑ گئے،
ڈیروں میں آگ لگ گئی، اور اتنے پریشان ہوئے کہ مجبور ہو کر بھاگ
گئے، خدا نے مسلمانوں کو نجات بخشی،

تم اگر سردار ہو تو اپنے ساتھیوں سے زیادہ محنت برداشت
کرو، اُن کے ساتھ میل کر کام کرو، پہلے ان کو آرام دو
پھر تم آرام کرو، پہلے ان کو کھلاؤ پھر تم کھاؤ، راہِ خدا
کی مصیبتوں سے مت گھبراؤ، پہلے امتحان ہوتا ہے
پھر کامیابی اور فتح ۱۱

خونِ بے گناہ؛ بیر معونہ کا واقعہ (صفحہ ۴۳)

طالب علم اور رضا کار | ہمارے پیغمبر صلی اللہ علیہ وسلم نے مسیح کے

پاس ایک چبوترہ پر چھپر ڈلوادیا تھا، اس کا نام صفہ تھا، وہ گویا حضور صلی اللہ علیہ وسلم کا مدرسہ بھی تھا، اور چھاؤنی بھی، اس میں طالب علم رہتے تھے، مگر یہی طالب علم رضا کار بھی تھے، ان کو نہ وظیفہ ملتا تھا نہ کہیں ان کا کھانا مفت رہتا تھا، جب ضرورت ہوتی مزدوری کر لیتے یا جنگل سے لکڑیاں بین لاتے، اور بازار میں بیچ کر اپنی ضرورت پوری کر لیتے، حضور صلی اللہ علیہ وسلم کی خدمت میں حاضر رہتے، قرآن شریف وعظ و نصیحت اور اسلامی احکام سن کر یاد کرتے رہتے، ان کو اسی واسطے قاری بھی کہتے تھے،

یہ لوگ تبلیغ بھی کرتے تھے، اور جب ضرورت ہوتی تو حکم پاتے ہی اللہ کی راہ میں جہاد کے لئے نکل کھڑے ہوتے تھے، مگر نہ رسد کا کوئی سامان ہوتا تھا، نہ دردی اور ہتھیاروں کا، وہ پیٹوں پر پتھر باندھ کر مہینوں کا سفر طے کرتے تھے، اور فتح پا کر واپس ہوتے تھے صفر ۳۷ھ میں ایک شخص آیا، اس کا نام عامر بن مالک تھا، ہمارے پیغمبر صلی اللہ علیہ وسلم نے جب اس سے اسلام لانے کی سرماکش فرمائی تو کہنے لگا اگر کچھ صحابی نجد چلے جائیں تو وہاں بہت سے آدمی مسلمان ہو جائیں گے، میں ان کے ساتھ چلوں گا، آپ کسی خطرہ کا خیال نہ فرمائیں، ضرورت کے بموجب عہد و معاہدہ لے کر قاریوں میں سے ۷۰ صحابہ کو حضور صلی اللہ علیہ وسلم نے اس کے ساتھ کر دیا،

راستہ میں ایک جگہ قیام ہوا، اس مقام کے پاس ہی ایک قبیلہ کے سردار کے نام حضور صلی اللہ علیہ وسلم کا ایک مکتوب بھی تھا، حضرت حرام ابن ملحان کو اس خط کے پہنچانے کے لئے بھیجا گیا، ان کبختوں نے نامہ مبارک تو پڑھا نہیں، اچانک حضرت حرام پر پیچھے سے حملہ کر دیا، حضرت حرام بن ملحان زخمی ہو کر نیچے گرے بدن مبارک سے خون کے فوارے چھوٹ رہے تھے، موت نے پر پھیلا دیئے تھے، دم سینہ میں آگیا تھا، مگر یہ شہید و فانی اپنے خدا کی رحمت پر چل رہا تھا شوق شہادت میں ایک دم پکار اٹھا، فُزْتُ وَرَبِّ الْكَعْبَةِ، خدا کی قسم میری تمنا برآئی،

اس کے بعد ان کبختوں نے آس پاس کے قبیلہ والوں کو فوراً ہی اکٹھا کر لیا، اور سینکڑوں ہزاروں کی تعداد میں ان ستر صحابہؓ پر اچانک ٹوٹ پڑے، اور بے گناہوں کو ایک دم شہید کر ڈالا، صرف ایک آدمی کسی طرح بچ گیا،

”مگر دیکھو! اس بے بسی کی موت پر کتنی رحمتیں نازل ہوئیں، دیکھو! مرنے کے بعد خدا نے ان لوگوں کا پیغام تمام مسلمانوں کو پہنچایا کہ ”خوشخبری ہو ہمیں اپنے پروردگار کا دیدار نصیب ہو گیا، وہ ہم سے خوش ہو گیا ہم اس سے یاد رکھو! طالب علم وہی ہے جو رضا کار بھی ہو مولوی وہی ہے جو مبلغ بھی ہو اور مجاہد بھی، صرف کونہ میں

بیٹھ جانا کوئی پرہیزگاری نہیں، پرہیزگاری یہ ہے کہ
وقت پر ضرورت کے موافق اسلام کی خدمت انجام دو
جس دل میں شہادت کی تڑپ نہیں وہ مسلمان نہیں،

حدیبیہ کا معاہدہ (ذیقعدہ ۱۱ھ)

پیارے وطن اور خانہ کعبہ کی زیارت کئے ہوئے پانچ سال سے
زیادہ گزر گئے تھے، ذیقعدہ ۱۱ھ میں رسول اللہ صلی اللہ علیہ وسلم
نے خانہ کعبہ کی زیارت کا ارادہ کیا، تفتیر یا چودہ سو مسلمان حضور
صلی اللہ علیہ وسلم کے ساتھ چلے، مکہ کے قریب حدیبیہ مقام پر پہنچے،
تو مکہ کے کافروں نے راستہ روکا، ہر چند سمجھایا کہ صرف زیارت
کرنا چاہتے ہیں، مگر وہ نہ مانے،

لمبی چوڑی گفتگو کے بعد دس سال کے لئے ایک صلحنامہ لکھا گیا،
جس کی رو سے مسلمانوں کو آئندہ سال مکہ شہر میں داخل ہو کر عمرہ کرنے
کا موقع ہاتھ آیا، اس صلحنامہ میں وہ تمام شرطیں مان لی گئیں جو مکہ کے
کافروں نے پیش کیں، مگر یہ صلح حقیقت میں اسلام کی بہت بڑی
فتح تھی، اب تک مسلمان مکہ والوں کی وجہ سے عرب میں نہیں گھوم
سکتے تھے، لوگ یہ بھی نہیں جانتے تھے کہ اسلام کیا چیز ہے، اور اس
کا مقصد کیا ہے؟

۱۱ھ یعنی نفل حج،

اس صلح کے بعد مسلمانوں کا راستہ کھلا، قبیلوں میں پہنچے، اسلام کی تعلیم کو بتایا، لوگوں نے جب اسلام کو پہچانا اس کے عاشق ہو گئے، دو سال کی مدت میں تین چار ہزار سے پندرہ ہزار کی تعداد کو پہنچ گئے، دیکھو! کس طرح تلوار سے اسلام کو روکا گیا، اور احسان سے کس طرح پھیلایا گیا،

خیبر کی لڑائی (۱۱ھ)

مدینہ کے یہودیوں نے جو صلح کی تھی اس کو ایک سال بھی نہ نباہا، ہر موقع پر مسلمانوں کو دھوکا دیتے رہے، اور دشمنوں کی مدد کرتے رہے، اُعد کی لڑائی میں عین جنگ کے وقت دھوکا دے کر تین سو منافق چلے آئے، خندق کی لڑائی میں کھلم کھلا کافروں کا ساتھ دیا، ان کا سب بڑا اڈا خیبر شہر تھا، حضور صلی اللہ علیہ وسلم نے تنگ آکر مکہ میں پندرہ سو مسلمانوں کو ساتھ لیا اور خیبر پر چڑھائی کر دی، حضرت علی کرم اللہ وجہہ نے اس لڑائی میں بہت کام کیا، خدا نے مسلمانوں کو فتح دی، اور خیبر اسلامی حکومت کے ماتحت ہو گیا،

فتح مکہ، رمضان شریف ۱۲ھ

خدا کے گھر پر خدا کے دین کا جھنڈا
خدا پیہ کے موقع پر مکہ کے کافروں نے جو عہد کیا تھا اس کو

دو برس بھی نہ نباہا، اور شہ میں اس کی دھجیاں اڑا دیں، رمضان
شریف شہ میں ہمارے پیغمبر صلی اللہ علیہ وسلم نے دس ہزار
مسلمانوں سے مکہ پر چڑھائی کی، ابوسفیان (مکہ کا سردار) مقابلہ کی
طاقت نہ رکھتا تھا، اس نے ہار مان لی، مکہ فتح ہو گیا، مسلمان فاتح
بن کر مکہ میں داخل ہوئے،

حضور صلی اللہ علیہ وسلم اونٹنی پر سوار تھے، مگر تواضع اور
عاجزی کی یہ حالت تھی کہ سہر مبارک جھکتے جھکتے ہودہ کی لکڑی پر
آٹیکا تھا، جب سردار کی یہ حالت سہی تو غور کرو خدائی فوج کے فرمانبردار
رضا کاروں کی کیا حالت ہوگی، اور اس رحمت کے لشکر پر تواضع کا
کیسا سہا بندھا ہوگا؟

آج مکہ کے کافر جس قدر بھی ڈرتے تھوڑا تھا، جس نبی کو
ستائے میں، جس اسلام کو مٹانے میں ساری طاقت خرچ کر دی تھی
اور جن مسلمانوں کو بیس برس برابر تڑپایا تھا، آج انہی کا غلبہ تھا، مگر
رحمت اسے کہتے ہیں کہ فتح مکہ کے بعد پہلا اعلان یہ تھا:-
”جو کچھ آج تک کیا گیا وہ سب معاف، نہ اُس پر
کوئی ملامت نہ اس کا کوئی بدلہ“

دوسرا اعلان یہ تھا:-

قریشیو! باپ دادوں پر فخر، نسب اور خاندان کا غرور
زمانہ کفر کا طریقہ تھا، خدا نے جاہلیت کے تکبر کو دور

کر دیا، سارے آدمی حضرت آدم علیہ السلام کی اولاد ہیں
اور آدم علیہ السلام مٹی سے بنے ہیں۔

خدا کی رحمت چھوٹے اور بڑے سب پر برابر ہے، برساتی
بادل کو نہ کھیت سے نخل ہے نہ کو ہمارے،

بہت سے آدمی اب بھی مسلمان نہ ہوئے تھے، البتہ جو مسلمان
ہونا چاہتے تھے ان کا راستہ کھل گیا تھا، یہی اسلامی جہاد کا مقصود ہے،
”دیکھو! فتح کے موقع پر نہ اتر آؤ، اس خدا کے سامنے
جھکو جس نے دشمن کو شکست دی اور تم کو فتح، تم
بدلہ کے بجائے رحم و کرم اختیار کرو، تم نبی رحمت کی
امت ہو، رحم و کرم کے پتلے ہو جاؤ۔“

خدا کے گھر میں تین سو ساٹھ بیت

خانہ کعبہ میں حضور صلی اللہ علیہ وسلم تشریف لے گئے، وہاں
تین سو ساٹھ بیت رکھے تھے، حضور نے ان کی گندگی سے اللہ کے
گھر کو پاک کیا، آس پاس کے بتوں کو بھی توڑا دیا،
ایک شخص حضور صلی اللہ علیہ وسلم کے سامنے پیش ہوا، وہ
عرب کے ماہی کا نیپ رہا تھا، حضور کا ارشاد ہوا:
”گھر اومت! میں بادشاہ نہیں، میں ایک قریشی
عورت کا بیٹا ہوں۔“

حضور صلی اللہ علیہ وسلم کچھ عرصہ مکہ میں قیام فرما کر مدینہ میں
واپس ہو گئے، اور مکہ کا حاکم حضرت عتّاب بن اسیدؓ کو معتر کیا،
جن کی عمر اُس وقت کُل اٹھارہ برس تھی،

”دیکھو! تجھیں خدا کتنی ہی بڑائی دے مگر تم سر
جھکاتے رہو،

تھالے دلوں کے کعبہ پر ایک اللہ کی حکومت ہو،
طبع، حرص، دنیاوی عورت، اور دولت کے بُتوں کو
ٹوڑ پھینکو،

جوانی اور لڑکپن خدا کی نعمت ہی، تم اس کو کھیل تماشہ
میں مت ضائع کرو، تم اس کو راہِ خدا میں صرف کرو
عتّابؓ کی طرح تھوڑی عمر میں بڑے کمال حاصل کر لو،
اور دین و دنیا کے سردار بن جاؤ،

موت کی لڑائی، سلمہ

عیسائیوں سے جنگ کا آغاز

عرب کی سرحد پر شام کی طرف پہرہ ریاستیں تھیں، جن کے
نواب نسل سے عرب تھے، مگر مذہب کے عیسائی، کیونکہ شام
کے عیسائی بادشاہ کے ماتحت تھے، اُن میں سے بصری ریاست
کے نواب نے ہمارے پیغمبر صلی اللہ علیہ وسلم کے سفیر کو بلا وجہ

شہید کر ڈالا، اور اڑانی کے لئے آمادہ ہو گیا،

حنور صلی اللہ علیہ وسلم نے تین ہزار مسلمانوں کو مقابلہ کے لئے روانہ فرمایا، حضرت زید بن حارثہ رضی اللہ عنہ کو ان کا سردار مقرر کیا، اور کوئی حادثہ پیش نہ آجائے تو حضرت جعفر طیار رضی اللہ عنہ کو اور پھر حضرت عبداللہ بن رواحہؓ کو نامزد کر دیا، روانگی کے وقت وصیت فرمائی، جس کا ایک حصہ یہ تھا:

”پادری (مذہبی رہنما) عورت، بچہ اور بوڑھے کو قتل

نہ کیا جائے، درختوں اور باغوں کو نہ کاٹا جائے“

اسلامی لشکر وہاں پہنچا تو دشمنوں کی تعداد تقریباً ایک لاکھ

تھی، مقابلہ ہوا، مگر تینوں سردار یکے بعد دیگرے شہید ہو گئے،

تب حضرت خالد رضی اللہ عنہ آگے بڑھے، جھنڈا سنبھال لیا، اور

کامیابی کے ساتھ سارے مسلمانوں کو نکال لائے، اُس دن خالد رضی اللہ

عنہ کی نو تلواریں مارے مارے ٹوٹ گئیں، اس جنگ میں کُل بارہ

مسلمان شہید ہوئے اور بے شمار عیسائی قتل ہوئے،

حضرت خالد رضی اللہ عنہ کو دربارِ نبوت سے شیف اللہ

کا خطاب ملا،

حضرت جعفر رضی اللہ عنہ حضرت علی کرم اللہ وجہہ کے بڑے

بھائی تھے، دس سال بڑے تھے، یعنی رسول اللہ صلی اللہ علیہ وسلم

کے چچا زاد بھائی تھے، اقل داہنا بازو کٹ گیا، تو جھنڈا بائیں ہاتھ

سے سنبھال لیا، پھر بایاں بازو بھی کٹ کر گر گیا، بے شمار زخم آئے، مگر
 سب سامنے، حضور صلی اللہ علیہ وسلم نے فرمایا:-
 ”میں نے جعفرؓ کو جبرئیلؑ اور میکائیلؑ کے ساتھ اڑتے
 دیکھا ہے، خدا نے ان کو دو بازو عنایت فرمادیے ہیں
 وہ جنت میں جہاں چاہتے ہیں اڑ جاتے ہیں“
 اسی لئے دربارِ نبوت سے اُن کو ”طیار“ کا خطاب ملا، یعنی اڑنے والے“
 یاد رکھو! یہ عیسائیوں کی اسلام سے پہلی جنگ ہو،
 جس کا سلسلہ اب تک جاری ہے اور قیامت تک
 جاری رہے گا، دیکھو! راہِ خدا میں مرناسیکھو“

————— بن بن بن بن بن بن بن بن بن بن —————

نظم

کفر ہے مذہب میں تیرے عشرت و نیائے دہل
وقت ہونا چاہئے حق کے لئے مسلم کا خوں

پھول ہے دالہ ہر و ظلم کا اک اک شرار
موت کیا ہے زندگی کا ایک جام خوشگوار

تجھ کو ہر باطل کی قوت سے اُلجھنا چاہئے
موت کے کانٹوں کو فرش گل سمجھنا چاہئے

دیکھ ہو جائے نہ رسوا عظمت دین مستیں
غیر کے در پر نہ جھک جائے کہیں تیری جبین

درس و تشریفاتی کا جوش جرات خالہ سے لے
وقت ہے پھر موت کے دریا میں گھوڑے ڈال دے

اے خدا سے زور بازو خالہ و حیدر ہمیں
پھر الٹنا ہی صفت کفر و در خیمہ ہمیں

تبوک کی لڑائی

عیسائیوں سے دوسری جنگ

افلاس، تنگ دستی اور مسلمانوں کی ہمت

رمضان شریف ۹ھ میں خبر پہنچی کہ عرب کی اسی سرحد پر جس طرف موتہ کی لڑائی ہوتی تھی کئی لاکھ عیسائی اٹھے ہوئے ہیں اور حملہ کرنا چاہتے ہیں، حضور صلی اللہ علیہ وسلم نے مسلمانوں کو تیاری کا حکم دیا، تاکہ سرحد ہی پر روک لیں، رمضان، شریف کا مہینہ تھا، گرمی بے حد، چشمے خشک، قحط کا دور دورہ، کھیتیاں تیار، مسلمانوں کے ہاتھ خالی، دور کے سفر میں کھیتیاں برباد،

مگر جوں ہی سردارِ دو عالم کی طرف سے جہاد کا اعلان ہوا راہِ خدا میں متربان ہونے والے سچے مسلمانوں نے کمر باندھ لیا..... آئندہ فائدہ کی امیدوں کو ٹھکرایا، گرمی اور تنگ دستی وغیرہ کی ساری مصیبتوں سے بے پروا ہو کر راہِ خدا میں نکل کھڑے ہوئے، یہی مسلمان کی شان ہے،

اسی طرح چندہ دینے میں نہ ہمت کا خیال کیا نہ حیثیت کا، خوب دل کھول کر چندہ پیش کیا، صدیق اکبر رضی اللہ عنہ اٹھے اور جو کچھ گھر میں تھا حضور کے قدموں میں لا کر ڈال دیا، حضور نے دریافت

فرمایا کہ ”بچوں کے لئے کیا چھوڑا؟“ حضرت صدیقؓ نے جواب دیا:۔
”اللہ کافی ہے“

عمر فاروق رضی اللہ عنہ نے جو کچھ تھا اس کا آدھا حضورؐ کی خدمت میں پیش کر دیا، حضرت عثمان غنی رضی اللہ عنہ نے دس ہزار دینار تین سواونٹ اور ان کا سامان پیش کیا، تیس ہزار کا ایک لشکر تیار ہو گیا، مگر کچھ مسلمان ایسے بھی تھے جن کا سامان نہ ہو سکا، لیکن جب لشکر روانہ ہوا تو فداکاروں کی یہ عبت اپنی بے بسی پر دوری تھی،

جب لشکر اسلام اس مقام پر پہنچا تو وہاں کوئی بھی نہ تھا، کچھ دنوں رسول اللہ صلی اللہ علیہ وسلم نے اس طرف قیام فرمایا، آس پاس کی کچھ ریاستوں نے معاہدہ کر لیا، اور حضور صلی اللہ علیہ وسلم خیریت سے مدینہ واپس تشریف لے آئے،

تم بھی خدمت اسلام کے وہ جذبات پیدا کرو کہ نہ مصیبتیں ان کو مردہ کر سکیں اور نہ طمع ان کو ٹھنڈا کر سکے، مال، دولت، اولاد، اقربا، سب بیچ ہوں، جو کچھ تھا اے سامنے ہو وہ اللہ اور اس کا رسول ہوں“

حج اسلام، ذی الحجہ ۹ھ ہجری

گذشتہ سال مکہ فتح ہو چکا ہے، اسلام کا کعبہ مسلمانوں کو

مل چکا ہے جس کی طرف رخ کر کے وہ نماز پڑھتے تھے، اس سے پہلے عقل کے اندھوں نے اس کو بت خانہ بنا رکھا تھا،

اب وہ بتوں کی گندگی سے پاک ہو چکا، اس سال اسلامی احکام کے موافق حج ہو گا، مگر حضور صلی اللہ علیہ وسلم تشریف نہیں لے جاسکتے، حضرت صدیق اکبر رضی اللہ عنہ کو قائم مقام بتایا گیا، اور تین سو صحابہؓ کے ساتھ حج کرانے کے لئے روانہ کر دیا، بعد کو حضرت علی رضی اللہ عنہ بھی حکم پا کر ان کے ساتھ جا ملے، مکہ پہنچ کر اعلان کیا گیا۔

”آئندہ کوئی مشرک مسجد حرام میں نہ آ سکے گا، نہ ننگے

بدن کوئی طواف کر سکے گا“

تنبیہ: خانہ کعبہ ایک کمرہ ہے تقریباً پندرہ گز لمبا چوڑا، اس کے گرد اگر دو احاطہ ہے اس کو مسجد حرام کہتے ہیں، اور مکہ اس شہر کا نام ہے جس میں خانہ کعبہ ہے،

سفر آخرت کی تیاری، سلمہ

بڑے بڑے معرکے مری ہو چکے، اگرچہ اطینان اب بھی نصیب نہیں، مگر خدا کے فضل سے مسلمان ایک مستقل حکومت کے مالک ہو گئے، عربی قبیلوں کے اسلام لانے کا سلسلہ حدیبیہ کی صلح کے بعد سے شروع ہو گیا تھا، مکہ فتح ہونے کے بعد تو اور بھی

زیادہ اسلام کا چرچا ہو گیا، اب اسلام کی مہک سے سارا عرب
معطر ہو چکا ہے، ہر طرف سے عربوں کی ٹولیاں آرہی ہیں، اور اسلام
کی دولت سے مالا مال ہو کر جا رہی ہیں،

لیکن اسلام کی کامیابی اور دن دردن ترقی دیکھ کر تاڑنیوالی
نگاہیں تاڑ رہی ہیں کہ اب روح محمدی دستربان ہوں آپ پر ہمارے
ماں باپ اور ہماری جانیں، دنیا میں زیادہ رہنا پسند نہ کرے گی،
کیونکہ تشریف لانے کا جو مقصود تھا وہ پورا ہو چکا،

اسلامی تعلیم مکمل ہو گئی، دلوں کی زمین میں اسلام کا باغ
لگ کر پھل لانے لگا، اسلام کا ایک مرکز قائم ہو گیا، خدا کا نور محفوظ
ہو گیا، جو ہزاروں آمدنیوں سے بھی نہیں بجھ سکتا، یعنی نبوت اور
رسالت کا جو مقصود تھا وہ پورا ہو گیا،

جوں جوں اسلام کی ترقی ہو رہی ہے حضور صلی اللہ علیہ وسلم
کا شروع و ختم شروع، یاد و آن زیادہ بڑھتا جا رہا ہے، عمر کا تقاضہ ہے
کہ آرام و تسکین، مگر سردارانِ نبیاء کو آرام سے کیا واسطہ رسول اللہ
علیہ وسلم، یاد و خدائیں راتوں کھڑے رہنے سے پاؤں مبارک درم
کر آتے ہیں، و زمین دن بلا افطار کئے روزہ رکھنا امت کے واسطے
منع ہے، مگر آخری رسول کی خاص عبادت ہے،

اگرچہ عمر ایسی زیادہ نہیں، مگر لگاتار پریشانیوں اور
بے آرامیوں کے سبب سے کمزوری بہت زیادہ بڑھ گئی، آرام

نہ ملنے کا اثر اب بدن مبارک پر بہت پڑنے لگا،
”تم اگر عاشقِ رسول ہو تو محبوب کی ادا سیکھو“

حجۃ الوداع یعنی رخصتی حج

ذی الحجہ سنہ ۱۰

خدا کے سارے حکم پہنچا دیئے گئے، ان پر عمل کرا دیا گیا، صرف
ایک فرض باقی رہ گیا، یعنی حج بیت اللہ، اس پر عمل کرانا باقی ہو،
سنہ ۱۰ ذیقعدہ کا مہینہ آیا، عرب میں حج کا اعلان کرا دیا گیا، سب
طرف سے لوگ آنے لگے، حضور صلی اللہ علیہ وسلم کی مبارک سواری
۲۶ ذیقعدہ کو مدینہ طیبہ سے روانہ ہوئی، شہر رسالت کے گرد اگر د
ہزاروں پر دانوں کا ہجوم ہے، باقی پر دانے آتے جاتے ہیں، اور
راستہ میں ملتے جاتے ہیں،

ایمان اور اسلام کے شہسواروں کا نورانی قافلہ ہے، جس کے
سر پر سارے آقاؤں کے مشفق آقا کی رحمت کا پتہ ہے، وہ اپنی خوش
قسمتی پر اٹھلاتا ہوا پہل رہا ہے،

ذی الحجہ سنہ ۱۰ کی چوتھی تاریخ ہے، رحمت کا شکر بلکہ حرام
میں داخل ہو رہا ہے، مکہ کی زمین پاک قدموں کی برکت لے رہی
ہی، اللہ کا گھر استقبال میں کھڑا ہے، کم و بیش ایک لاکھ صحابہ کا
مجمع ہے،

قواعد حج کے موافق ۹ رذی الحجہ کو مقام عرفات پر یہ سب حضرات پہنچتے ہیں، گویا نور کا میلہ لگتا ہے، نورانی بزرگوں کا بادشاہ اپنی اونٹنی پر ایک تقریر فرماتا ہے، اس کا ایک ایک فقرہ دنیا کے لئے ترقی اور ہدایت کا سبق ہے، چند جملوں کا ترجمہ یہ ہے:-

اللہ اکبر، اللہ اکبر، خدا سے واحد کے سوا کوئی معبود نہیں
اس نے اپنا وعدہ پورا کیا، اپنے بندہ کو کامیاب کیا،
تین تہناتمام ٹولہوں کو پسپا کر دیا، وہی تعریف کا
مستحق ہے۔ ہم اسی کی تعریف کرتے ہیں، اسی سے
مدد چاہتے ہیں، اسی سے مغفرت مانگتے ہیں، اور گواہی
دیتے ہیں کہ اس اکیلے معبود کے سوا کوئی معبود نہیں اور
محمدؐ اس کا بندہ اور پیغامبر ہے،

لوگو! میں تمہیں خوف خدا کی وصیت کرتا ہوں
دیکھو! عرف چار چیزیں ہیں، خدا کے ساتھ کسی کو
شریک نہ بناؤ، کسی کی ناحق جان نہ لو، زنا نہ کرو، چوری
نہ کرو، اے لوگو! میرے بعد کوئی نبی نہیں، اور تمہارا
بعد کوئی نبی انت نہیں،

کیا تم سنتے نہیں؟ لوگو سنو! اپنے پروردگار کی عبادت
کرو، پانچوں نمازیں پڑھو، رمضان کے روزے رکھو،
زکوٰۃ ادا کرو، اسلامی حاکموں کی فرمانبرداری کرو،

اور اپنے رب کی جنت میں خوش خوش داخل ہو جاؤ،
 لوگو! میری سنو! شاید تم اس کے بعد مجھے نہ دیکھو گے
 اے لوگو! اپنی عورتوں پر تمہارا حق ہے اور ان کا تم پر،
 تمہارا حق عورتوں پر یہ ہے کہ وہ تمہاری آبرو کی حفاظت
 کریں، کوئی بدکاری عمل میں نہ لائیں، عورتوں کا حق تم
 پر یہ ہے کہ خوش دلی سے کھانا کپڑا دو، عورت اپنے گھر
 سے شوہر کی اجازت کے بغیر کچھ خرچ نہ کرے،
 دیکھو! عورتوں کے ساتھ اچھا سلوک کرو، وہ خدا
 کی بندیاں ہیں، خدا نے تم کو ان پر بڑائی دی ہے، عورتوں
 کے معاملہ میں خوب خدا سے کام لو،
 اے لوگو، سنو! جہاد فی سبیل اللہ میں ایک شام
 یا ایک صبح چلنا بھی دنیا اور دنیا کی سب دولتوں سے
 بڑھ کر ہے،

اے لوگو، میری سنو! اور زندگی پاؤ، خیردار، ظلم
 نہ کرنا، کسی شخص کا بھی مال بغیر اس کی رضامندی
 کے لینا روا نہیں،

مسلمانو! خیردار! خیردار! میرے بعد گمراہ اور
 کافر مت ہو جانا کہ آپس میں گردنیں مارتے پھرو،
 میری سنو اور خوب سمجھو، یاد رکھو! ہر مسلمان ہر مسلمان

کا بھائی ہے، اور سب مسلمان آپس میں بھائی بھائی
 ہیں، دیکھو! آپس میں ظلم مت کرو، کسی کی آبرومت
 گراؤ، میں تم میں دو چیزیں چھوڑے جاتا ہوں،
 جن کے ہوتے ہوئے تم کبھی گمراہ نہ ہو گے، بشرطیکہ
 انھیں مضبوطی سے پکڑے رہو، وہ کیا ہیں؟ اللہ کی
 کتاب اور اس کے نبی کی سنت،
 اے لوگو! بتاؤ میں نے خدا کے احکام پہنچا دیے؟
 جب تم سے میری بابت سوال ہوگا تو کیا کہو گے؟
 سب نے جواب دیا:

”ہم لوگ گواہی دیں گے آپ نے پیغام پوری طرح
 پہنچا دیا، امانت داری کر دی، نصیحت میں کوتاہی نہیں کی“
 اس پر آپ نے فرمایا:

”خدا یا گواہ رہ، خدا یا گواہ رہ، خدا یا گواہ رہ“

پھر صحابہؓ کو مخاطب کر کے فرمایا،

”دیکھو! جو یہاں موجود ہیں وہ سب باتیں دوسروں

تک پہنچا دیں“

اسی موقع پر خدا کی طرف سے دین کے مکمل ہونی کی تصدیق
 بھی نازل ہو گئی، یعنی خدا کا فرمان نازل ہوا، جس کا مطلب
 یہ ہے:-

”آج تمہارا دین مکمل ہو گیا، تم پر خدا کی نعمت پوری ہو گئی، تمہارے دین سے خدا نے تعالیٰ راضی ہو گیا“
 صَلَّی اللہُ عَلَی مُحَمَّدٍ وَّ عَلَیْ اٰلِہٖ وَاَصْحَابِہٖ وَسَلَّمَ

آفتابِ سلام مغرب میں؛

خدا کا دین مکمل ہو گیا، انسانوں نے بہت کچھ گمراہیوں میں
 آخر کار سارے عرب کی گمراہی ایک خدا کے سامنے جھک گئیں،
 اسلامی پاکیزگی دلوں میں بیٹھ گئی، کفر و شرک اور معصیتِ کفرت
 ہو گئی، نبی کا کام ختم ہو گیا، تو آخری پیغام کا انتظار تھا،
 ۲۷ صفر ۱۰؎ کو سر مبارک میں درد شروع ہوا، بخار ہوا،
 تیز ہو گیا، بے چینی بڑھ گئی، کمزوری زیادہ ہو گئی، نماز کے لئے جانا
 بھی دو بھر ہو گیا، سہارے کے بغیر چلانہ جاتا، رفتہ رفتہ یہ طاقت بھی
 نہ رہی، سترہ نمازیں گھر ہی میں ادا کیں،

اسی دوران میں فرمایا:

”تم سے پہلے قومیں گزر چکی ہیں جو نبیوں اور نیک
 لوگوں کی قبروں کو سجدہ کرتی تھیں، خدا کی انہیں لعنت
 ہوئی، تم ایسا نہ کرنا“

۱۲ ربیع الاول پیر کی صبح کو کسی قدر سہولت ہوئی، حجرے کا
 پردہ اٹھایا، مسجد میں جماعت ہو رہی تھی، چہرہ انور نمازیوں کو نظر پڑا،

گویا مقدس قرآن کا نورانی صفحہ تھا،

آپ نے پردہ چھوڑ دیا، پھر آہستہ آہستہ مسجد میں تشریف لائے،
جماعت میں شریک ہوئے، صدیق اکبرؓ امام تھے، ان کے پیچھے بیٹھ کر
آپ نے نماز ادا کی، مگر یہ آخری تشریف آوری تھی،
مگر افسوس یہ شکل آرام کی نہ تھی، یہ ایک آخری سنبھالا تھا، دوپہر
کے وقت تکلیف بڑھی، پیاس کا غلبہ ہوا، مسواک فرمائی، اُمت کو
آخری پیغام پہنچایا۔

نماز، نماز، تہنوت اور غلاموں

الصلوة وماتلکث

کے حقوق

ایمانکم

پھر روح نے خالق کی طرف رخ کیا، محبوب حقیقی کو یاد کیا اور
اللہم بالسر فیق الاعلیٰ پکارتے ہوئے عالم بالا کی طرف رخصت ہو گئی،
إِنَّا إِلَهِ رَاجِعُونَ،

صحابہ جو اس باختم ہو گئے، مدینہ میں ہتھکڑی مح گیا، درود یوار
پر اُداسی چھا گئی، تخت نبوت ہمیشہ کے لئے خالی ہو گیا، فرشتوں
نے ماتم کیا، غیبی آوازوں نے تعزیت، صَلَّی اللہُ عَلَیْہِ وَسَلَّمَ،
تم مقدس زندگی کے حالات پڑھ چکے، اب ان کو سامنے
رکھو اور دل سے کہو۔

۱۱۲ منہ شیخ ابن ہمام نے فتح القدیر میں اسی کو راجع کہا ہے ۱۲ منہ

۱۱۳ منہ اے اللہ رفیق اعلیٰ کی رفاقت عطا فرما ۱۳ منہ

أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ

”میں گواہی دیتا ہوں کہ اللہ کے سوا کوئی معبود نہیں اور میں گواہی دیتا ہوں کہ محمد (صلی اللہ علیہ وسلم) اللہ کے بندے اور اس کے رسول ہیں“

اور پھر تہہ دل سے پڑھو۔

يَا رَبِّ صَلِّ وَسَلِّمْ دَائِمًا أَبَدًا عَلَى خَيْرِ الْخَلْقِ كُلِّهِ
خداوند! ہمیشہ ہمیشہ صلوٰۃ و سلام نازل فرما اپنے محبوب پر جو ساری مخلوقات میں سب سے بہتر ہے

اب تم یہ پوچھو گے کہ اس مقدس رسول (صلی اللہ علیہ وسلم) نے کن عقائد کی تعلیم فرمائی؟ اس کا جواب دوسرے حصہ میں ملاحظہ فرمائیں،

وَاللَّهُ الْمَعْبُودُ

————— بن بن بن بن بن —————

دوسرا حصہ

(۱) خدا کے متعلق عقائد

سوال، مسلمانوں کو خدا کے متعلق کیا اعتقاد رکھنا چاہئے؟
جواب، یہ اعتقاد رکھنا چاہئے کہ:-

① خدا ایک ہے، اور

② صرف خدا ہی بندگی اور پوجا کے لائق ہے، اس کے سوا

کوئی بندگی کے لائق نہیں، اور

③ اس کا کوئی شریک نہیں، کوئی سا جھی نہیں، کوئی اس کے
برابر نہیں،

④ وہ ہمیشہ سے ہے، ہمیشہ رہے گا،

⑤ وہ خود سے ہے، کسی نے اس کو پیدا نہیں کیا، اس کے

سوا جو کچھ ہے وہ اس کا پیدا کیا ہوا ہے،

⑥ نہ اس کے ماں باپ ہیں، نہ بیٹا بیٹی، نہ رشتہ دار نہ مددگار

وہ ایک حکم سے جو چاہتا ہے کر دیتا ہے،

⑦ وہ تمام عیبوں سے پاک ہے،

⑧ تمام خوبیاں اصل اس کی ہی ہیں، دنیا بھر میں جو کچھ خوبیاں ہیں وہ اس کی ہی دی ہوئی ہیں،

⑨ اس کو ایک ایک ذرہ کی خبر ہے، زمین یا آسمان کی کوئی چیز اس سے پوشیدہ نہیں،

⑩ وہ بڑی طاقت اور قدرت والا ہے،

⑪ وہی مارتا ہے وہی چلاتا ہے، وہی تمام مخلوق کو روزی دیتا

ہے، یعنی سب کچھ اسی کے حکم سے ہوتا ہے،

⑫ اس کی حقیقت کو کوئی نہیں سمجھ سکتا، کیونکہ اس کی شان

بہت بلند ہے، ہماری عقل گویا ایک ذرہ ہے، ذرہ یہی پہچان سکتا ہے کہ میری چمک دمک آفتاب کا صدقہ ہے، مگر وہ کیا جانے کہ آفتاب کیا ہے،

⑬ ہماری آنکھ آفتاب پر نہیں ٹھہر سکتی، اگر کسی کا نور آفتاب سے

بھی ہزاروں لاکھوں بلکہ بے شمار درجے زیادہ ہو تو اس کو ہم کیسے

دیکھ سکتے ہیں، یہی مثال خدا کے نور کی سمجھو، پس وہ ظاہر ہے، مگر

ہماری آنکھ شپر (چمکاؤں) کی طرح اس کے نورانی دیدار سے بند لہذا

وہ باطن ہے، خدا توفیق دے کہ ہم اس کا نور دیکھیں،

⑭ اس کا کوئی کنارہ نہیں،

⑮ اس کو کوئی جگہ گھیرے ہوئے نہیں، نہ گھیر سکتی ہے،

لہذا کرسی یا عرش پر بیٹھنا، منتقل ہونا، چلنا پھرنا ان سب اس کی ذات پاک سے

①۶ وہ ہر جگہ، زمین، آسمان اور تمام مخلوق اس کے احاطہ میں ہے،
 ①۷ نہ وہ کسی چیز کے مشابہ نہ کوئی چیز اس کے مشابہ،
 ①۸ کیونکہ ہر چیز کا اول اور آخر ہے، اس کا نہ اول نہ آخر، ہر چیز
 محتاج وہ ہر حاجت سے پاک، ہر چیز پیدا کی ہوئی،

اور وہ پیدا کرنے والا، وہ خود سے ہو، کسی نے اس کو پیدا نہیں کیا،
 ①۹ کھانا، پینا، اٹھنا بیٹھنا، کھڑا ہونا، لیٹنا، سونا، جاگنا، لایا چوڑا
 ہونا، موٹا یا پتلا ہونا، چلنا پھرنا، اترنا، چڑھنا، حرکت کرنا، تھکنا، بیمار ہونا
 وغیرہ وغیرہ تمام مادی جھگڑوں سے پاک ہے، کیونکہ یہ سب مخلوق
 محتاج کے جھگڑے ہیں، وہ نہ مخلوق نہ محتاج،

سوال، تو پھر خدا کے عرش پر ہونے کا کیا مطلب، اور خانہ کعبہ
 کو خدا کا گھر کیوں کہتے ہیں؟

جواب، مطلب یہ ہے کہ جو چیزیں خدا سے خاص تعلق رکھتی ہیں
 جیسے مسجد کو خدا کا گھر کہتے ہیں، مگر کیا خدا اس میں بیٹھتا اٹھتا ہو
 یا اس میں رہتا ہے،

②۰ سننا، کلام کرنا، دیکھنا، جانتا اس کی صفتیں ہیں، مگر چونکہ
 وہ محتاج نہیں، لہذا اس کو کان، زبان، آنکھ وغیرہ کسی آلہ یا عضو کی
 بھی ضرورت نہیں،

بہر حال وہ ایک، اس کی ذات ایک، اس کی شان تراوی،
 اس کی صفتیں انوکھی، اس کی حقیقت عقل کی پرواز سے بالا، اس کی

حقیقت عقل کی پرواز سے بالا، اس کی قدرت احاطہ سے باہر، اس کی طاقت بے پناہ، اس کی ہستی بے کنارہ،

وہ وہی ہے، وہی جانتا ہے کہ کیا ہے؟ کوئی نہیں جانتا کہ وہ کیا ہے؟ اتنا سب جانتے ہیں کہ ہے، کوئی عقل کا اندھا عیش کے وقت بھول جاتا ہے، مگر مصیبت کے وقت اس کا دل گواہی دیتا ہے کہ ہے، وہی، مصیبتوں کا دور کرنے والا، وہی ہے عیش کا دینے والا، وہی ہے تعریفوں کا حقدار،

لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ
الْمُلْكُ وَلَهُ الْحَمْدُ يُحْيِي وَيُمِيتُ بِيَدِهِ الْخَيْرُ
وَهُوَ عَلَى كُلِّ شَيْءٍ قَدِيرٌ

ترجمہ:- اللہ کے سوا کوئی معبود نہیں، تنہا ہے، اس کا کوئی سا جھٹھی نہیں
ملک اسی کا ہے، تعریف اور شکر کا وہی مستحق ہے، بھلائی
اسی کے قبضہ میں ہے، اور وہی ہر چیز پر قادر ہے ۛ

عقائد

سوال، مسلمانوں کے اور کیا عقیدے ہیں؟
جواب، فرشتوں پر، نبیوں پر، اُن کی لائی ہوئی کتابوں پر، اور
قیامت پر، تقدیر پر اور مرنے کے بعد زندہ ہونے پر ایمان لانا

فرشتے

سوال، فرشتے کس کو کہتے ہیں؟

جواب، فرشتے خدا کی پیدا کی ہوئی ایک نورانی مخلوق ہے، جو نہ کھاتے ہیں، نہ پیتے ہیں، اللہ کی یاد ہی ان کی غذا ہے، نور سے پیدا ہوئے، نہ مرد ہیں نہ عورت، ہمیں نظر نہیں آتے، خدا کی نافرمانی اور گناہ نہیں کر سکتے، جن کاموں پر خدا نے مقرر فرمادیا انہی پر لگے رہتے ہیں،

سوال، اُن کے کام کیا کیا ہیں، جن میں وہ لگے رہتے ہیں؟

جواب، مثلاً (۱) خدا کے حکموں کا بندوں تک پہنچانا،
(۲) دنیا کے جن کاموں پر اللہ نے مقرر فرمادیا ہے اُن کو انجام دینا،

(۳) خدا کی یاد کرنا،

سوال، اُن کی گنتی کتنی ہے؟

جواب، بہت زیادہ، اس کو خدا ہی خوب جانتا ہے، ہمیں معلوم نہیں

نبی، یا رسول

سوال، نبی یا رسول کس کو کہتے ہیں؟

جواب، کیونکہ ہماری نظر مادی اور کثیف چیزوں کے دیکھنے کی عادی ہے،

جواب، نبی یا رسول خدا کا وہ پاک بندہ ہے جس کو خدا نے دنیا میں بھیجا ہو، تاکہ بندوں کو سچا مذہب سکھائے، سیدھی راہ سکھائے
 بُری باتوں سے روکے، اچھی باتیں بتائے،

سوال، نبی یا رسول کی شان کیا ہے؟

جواب، وہ خدا کے سچے ماننے والے ہوتے ہیں، نہ کبھی اس کا شریک مانتے ہیں، نہ کفر کرتے ہیں، نہ خدا کا کبھی انکار کرتے ہیں، وہ سب سے زیادہ سچے ہوتے ہیں، سب سے زیادہ نیک، رحم دل، مہربان، مخلوق کے خیر خواہ، خدا کے حکم پر راضی رہنے والے، مصیبتوں پر صبر کرنے والے،

گناہ نہیں کرتے، جھوٹ نہیں بولتے، دھوکا نہیں دیتے دنیا کا کوئی خوف، یا کوئی لالچ اُن کو اپنے کام سے روک نہیں سکتا، وہ کسی سچے نبی کی توہین یا بے ادبی کبھی نہیں کرتے، خدا کے حکم پورے پورے پہنچا دیتے ہیں، نہ کمی زیادتی کرتے ہیں، نہ کوئی حکم چھپاتے ہیں،

عالی خاندان ہوتے ہیں، عالی حسب، عالی ہمت، وہ خدا کے حکم سے ایسی چیزیں دکھاتے ہیں، جو خدا کے سوا کسی کے قابو کی نہیں ہوتیں، تمام دنیا اُن سے عاجز ہوتی ہے، وہ نہ جادو ہوتا ہے، نہ شعبدہ بلکہ خدا کا حکم ہوتا ہے، جو نبی یا رسول کے ذریعہ ظاہر ہوتا ہے، ایسی چیزوں کو معجزہ کہتے ہیں،

سوال، معجزہ کیوں دکھایا جاتا ہے؟

جواب، تاکہ لوگوں کو یقین ہو جائے کہ یہ واقعی خدا ہی کا بھیجا ہوا ہے،
اور جو اسلام لائے ہیں اُن کے ایمان میں تازگی اور یقین میں
زیادتی پیدا ہو،

سوال، نبی یا رسول خود ہو جاتا ہے یا خدا کے بنانے سے؟

جواب، خدا کے بنانے سے، یعنی یہ مرتبہ صرف خدا کی دین اور
اس کی بخشش ہے، آدمی کی کوشش اور ارادہ اس مرتبہ پر
نہیں پہنچا سکتا،

سوال، کچھ نبیوں کے نام بتاؤ؟

جواب، آدم علیہ السلام، نوح علیہ السلام، ابراہیم علیہ السلام،
یعقوب علیہ السلام، اسحق علیہ السلام، اسماعیل علیہ السلام،
یوسف علیہ السلام، موسیٰ علیہ السلام، عیسیٰ علیہ السلام،
محمد مصطفیٰ صلی اللہ علیہ وسلم،

سوال، کیا نبی یہی ہیں، یا اور بھی ہیں؟ اور کتنے ہیں؟

جواب، ان کے سوا اور بھی نبی ہوئے، مگر اُن سب کی تعداد اللہ ہی
جانتا ہے، ہمیں معلوم نہیں، بیشک ایمان لاناسبب واجب ہے،

سوال، سب سے پہلے نبی کون ہیں اور سب سے آخری نبی کون؟

جواب، سب سے پہلے حضرت آدم علیہ السلام ہیں، اور سب
سے آخری ہمارے نبی اور رسولؐ، جن کا نام نامی ہے احمدؐ

اور محمد صلی اللہ علیہ وسلم دستربان ہوں آپ پر ہمارے ماں باپ
اور ہماری جانیں،

سوال، سب سے افضل اور سب سے بڑھے ہوئے رسول کون ہیں؟

جواب، ہمارے سردار اور آقا ہمارے نبی محمد صلی اللہ علیہ وسلم،

(رات دن خدا کی بے تعداد مہربانیاں ہوں آپ پر)

سوال، حضورؐ کے بعد کوئی نیا نبی یا رسول کیوں پیدا نہیں ہوگا؟

جواب، اس لئے کہ دین مکمل ہو چکا، خدا کی نعمت پوری ہو چکی،

سوال، ہمارے پیغمبر محمد مصطفیٰ صلی اللہ علیہ وسلم کو ماننے کا مطلب

کیا ہے؟

جواب، یہ یقین کر لینا کہ آپ خدا کے بھیجے ہوئے پیغمبر ہیں، ساری

مخلوق سے افضل ہیں، آپ کے تمام حکم صحیح ہیں، آپ کی تعلیم

سچ اور درست ہے، ہماری عقل اس کو سمجھ سکے یا نہ سمجھ سکے،

خدا تعالیٰ کی کتابیں

سوال، خدا تعالیٰ کی کتابوں سے کونسی کتابیں مراد ہیں؟

جواب، وہ کتابیں جو خدا کی طرف سے نبیوں کو دی گئیں، جن میں

خدا کے احکام ہیں، مثلاً:

زبور، تورات، انجیل، قرآن شریف،

سوال، کیا یہی چار کتابیں خدا کی طرف سے اُتریں ہیں یا اور بھی؟

جواب، بڑی کتابیں خدا کی طرف سے یہی اُتریں، اُن کے علاوہ چھوٹی چھوٹی کتابیں خدا کی طرف سے اور بھی اُتریں، مگر ان کا نام و نشان بھی اب نہیں رہا،

سوال، جو کتابیں اللہ کی طرف سے آئیں وہ اسی طرح ہیں یا ان میں لوگوں نے تبدیلیاں کر دیں؟

جواب، قرآن پاک کے سوا اور سب میں تبدیلیاں کر دیں، اصل کتابوں کا پتہ بھی نہ رہا، ہر کتاب کا ترجمہ در ترجمہ رہ گیا، اس میں بھی کچھ کا کچھ ہوتا رہتا ہے،

سوال، قرآن شریف کو اور کتابوں پر کیا فضیلت ہے؟

جواب، مثلاً ① اس کی عبارت اور جملے ایک معجزہ ہیں، یعنی

اس درجہ کی پیاری اور عمدہ اور پُر معنی چھوٹی سے چھوٹی

سورت بھی کوئی نہیں بنا سکا، نہ بنا سکتا ہے نہ بنا سکے گا،

② یہ وہ کامل اور مکمل کتاب ہے، یعنی اس کے احکام ہر

قوم اور ہر زمانہ کے مناسب بہت ہی خوبی کے ساتھ ہر زمانہ

میں، ہر قوم کی ضرورت کو پورا کرنے والے پہلے مذہبوں اور

پہلی کتابوں کے نقصان اور کمی سے پاک، اچھی باتوں کی

تعلیم میں سب سے اعلیٰ، اس کی نظیر نہ ہوتی نہ ہوگی،

③ وہ محفوظ ہے، یعنی جب سے نازل ہوا آج تک اسی طرح

ہے، ایک شوشہ کا بھی فرق نہیں ہوا ہزاروں لاکھوں حافظوں کے

سینے ہر زمانہ میں اس کی حفاظت کرتے رہے اور کر رہے ہیں، اور کرتے رہیں گے،

سوال، کیا حضورؐ کے بعد کوئی اور نبی بھی آئے گا؟
جواب، ہرگز نہیں،

سوال، کیوں؟

جواب، اس لئے کہ مکمل دین اور مکمل کتاب کے محفوظ ہوتے ہوئے نبی کی کوئی ضرورت نہیں، چنانچہ ہمارے پیغمبر صلی اللہ علیہ وسلم پر خدا نے نبوت کا خاتمہ کر دیا، اسی لئے آپ کا نام خاتم النبیین رکھا۔
سوال، اچھا تبلیغ اور اصلاح کے لئے تو کسی نبی کو آنا چاہئے؟

جواب، اس کے لئے علمائے ربانی کافی ہیں، یعنی اللہ والے باعمل مولوی، اور جب معاذ اللہ بڑے دجال کا فتنہ ہوگا جب کہ اصلاح اور دین کی حفاظت علماء کے بس میں نہ رہے گی، تو کوئی نیا نبی اس وقت بھی پیدا نہ ہوگا، بلکہ وہی عیسیٰ علیہ السلام جو خدا کی قدرت سے بے باپ کے حضرت مریم علیہا السلام کے بطن سے پیدا ہوئے تھے، اور جو آسمان پر اٹھاتے گئے، اور ابھی تک زندہ ہیں، وہی دنیا میں آسمان سے اُتارے جائیگے، دجال کو قتل کریں گے، خدا کے دین کو غلبہ ہوگا، یہودی اور عیسائی تباہ ہو جائیں گے،

سوال، اس زمانہ میں اگر کوئی کہے کہ میں نبی ہوں تو اس کے متعلق

کیا حکم ہے؟

جواب، حضور صلی اللہ علیہ وسلم کا ارشاد ہے کہ ایسا شخص کافر ہے، و جال ہے،

تقدیر

سوال، تقدیر کسے کہتے ہیں؟

جواب، ہر بات اور ہر اچھی اور بُری چیز کے لئے خدائے تعالیٰ کے علم میں ایک اندازہ مقرر ہے، اور ہر چیز کے پیدا کرنے سے پہلے خدائے تعالیٰ اسے خوب جانتا ہے، خدا تو تعالیٰ کے اس علم اور اندازہ کو تقدیر کہتے ہیں، کوئی اچھی یا بُری بات خدائے تعالیٰ کے اندازہ سے باہر نہیں،

(اعلیٰ السلام ج ۲ ص ۱۰)

فرائض اور احکام

سوال، اسلام کے کچھ فرائض اور احکام بیان کرو؟

جواب، پانچوں وقت کی نماز باجماعت، رمضان شریف کے روزے، باون تولہ چاندی یا ساڑھے سات تولہ سونے پر زکوٰۃ، مقدور ہو تو حج، جہاد،

جہاں تم رہو اسلامی حکومت کا جھنڈا لہراؤ،
اپنی قوم اور اپنے ملک کو غیروں کے قبضہ
سے آزاد رکھو،
جنت تلواروں کے سایہ تلے ہے،

سارے مسلمان بھائی بھائی ہیں، ماں باپ کی
فرمانبرداری جنت کا صدر دروازہ ہے،
ان کی نافرمانی بہت بڑا گناہ ہے،

جو رشتہ داروں سے اچھا سلوک کرے گا
خدا اس سے اچھا سلوک کرے گا، بد سلوک
سے خدا بھی بُرا سلوک کرے گا،
اگر رشتہ دار بد سلوک کرے تو تم اچھا سلوک
کرو، پڑوسیوں پر شفقت کرو، خلاف مزاج
باتوں کو نبھاؤ، اور درگزر کرو،

سب سے اچھا وہ ہے جس سے لوگوں کو
زیادہ نفع پہنچے،
غریبوں، بیکسوں، یتیموں سے پوری پوری

ہمدردی کرو، دشمنوں سے ایسا سلوک کرو کہ وہ
تمہارے دوست ہو جائیں،

غیر مسلموں سے ایسے احسان برتو کہ وہ گرویدہ
اسلام ہو جائیں،

تمام جان داروں پر رحم کرو،

سچائی نجات ہے، جھوٹ ہلاکت ہے،
گالی گلوچ بدکاری ہے،

شراب ناپاک ہے، چوانجاست ہے،

چور کے ہاتھ کاٹ ڈالو، زنا کی سزا سنگساری ہو

تصویر اور مورتی دونوں برابر ہیں، جس مکان

میں ہوں گی رحمت کے فرشتے نہ آئیں گے،

گانا بجانا شیطانی چیزیں ہیں،

کسی کے پیچھے کوئی ایسی بات یا ایسا کام مت

کرو جو اس کو ناگوار ہو، یہ غیبت ہے،

غیبت مردہ بھائی کا گوشت کھانا ہے،

جھوٹی گواہی کو شرک کے برابر بتایا گیا ہے،

عہ یعنی جہاں اسلامی حکومت ہو اور احکامات اسلامی پر عمل بھی ہو

تو وہاں یہ حکم ہے،

حسد، بغض، کینہ کپٹ نیک کاموں کے لئے
دیا سلائی ہیں،

خیانت، آتش دوزخ کا داغ ہے،
سود خوار کو خدا کی طرف سے اعلان جنگ ہے،
اگر اونٹ سوئی کے ناکہ میں گھس سکتا ہے تو
مشرک بھی جنت میں جاسکتا ہے،
محبت، رحم، کرم، انصاف، بہادری، خودداری
غیرت، سادگی، حیا، شرم، بلند ہمتی، ایمان
کے اصلی جوہر ہیں،

دستکاری انبیاء کی سنت ہے،
سچا، امانتدار تاجر جنت میں انبیاء اور شہداء
کے ساتھ ہوگا،

علم کا حاصل کرنا ہر مسلمان پر فرض ہے،
طالب علم اگر مرجائے تو شہید ہے :

تمام شد



نبی کریم صلی اللہ علیہ وسلم کی حیات طیبہ کا خلاصہ

ایک نظر میں

ولادت باسعادت: ربیع الاول بروز دوشنبہ (پیر) مطابق ۲۰ اپریل ۵۷۰ء

عرب میں یہ سال "عام الفیل" کے نام سے مشہور ہے،

حضرت خدیجہؓ سے نکاح بعرہ ۲۵ سال، خدیجہؓ کی عمر ۴۰ سال،

نبوت سے پہلے چالیس سال مکہ معظمہ میں اس طرح گزارے کہ مشرکین

نے آپ کو امین اور صادق کا خطاب دیا،

چالیس سال کی جب عمر مبارک ہو گئی تو اللہ تعالیٰ کی طرف سے آپ

کو نبوت کا تاج پہنایا گیا اور غار حرا میں پہلی وحی کا نزول ہوا،

رسول بننے کے بعد تیرہ سال تک مکہ معظمہ میں اللہ تعالیٰ کے دین کی

تبلیغ فرماتے رہے، تبلیغ کے نتیجے میں مشرکین مکہ آپ کے مخالف

ہو گئے، اور طرح طرح کی تکالیف اور ایذا تیں پہونچائیں،

جس کی وجہ سے اللہ تعالیٰ نے آپ کو مدینہ منورہ کی طرف ہجرت کا حکم

دیا، مدینہ منورہ پہونچ کر آپ دس سال وہاں قیام فرما رہے

اور وہیں ۶۳ سال کی عمر میں وفات پائی،

احکاماتِ اسلام کا خلاصہ

بعد از ہجرت

۱۔ مسجد نبویؐ کی تعمیر، اذان کی مشروعیت، فرضیتِ جہاد،
۲۔ تحویلِ قبلہ، فرضیتِ روزہ رمضان، فرضیتِ زکوٰۃ، غزوہ بدر،
۳۔ حرمتِ شراب، واقعہ بیرونہ، امام حسنؑ کی ولادت، غزوہ احد،
۴۔ غزوہ بدر ثانی، امام حسینؑ کی ولادت، زید بن ثابتؓ کو یہود کی زبان سکھنے کا حکم،

۵۔ فتنہ منافقین، واقعہ افک، فرضیتِ حج، غزوہ دومتہ الجندل، غزوہ
بنی مصطلق، قصہ افک، غزوہ احزاب یا خندق، صلوة الخوف،

۶۔ بیعت رضوان اور صلح حدیبیہ، شاہانِ عرب و عجم کو دعوتِ اسلام،
۷۔ عمرہ قضا، فتح خیبر،

۸۔ غزوہ موتہ، فتح مکہ، غزوہ حنین، صاحبزادہ حضرت ابراہیمؑ کی ولادت،
۹۔ غزوہ تبوک، مسجد نزار کا واقعہ، صدیق اکبرؓ تین سو صحابہ کے ساتھ
حج کو تشریف لے گئے،

۱۰۔ حجۃ الوداع، آپؐ کیساتھ ایک لاکھ چوبیس ہزار صحابہ کرام کا حج، تکمیلِ دین
کا مشرودہ،

۱۱۔ مرض الوفات کی ابتداء ۲۸ صفر بروز بدھ، دوسرے ۶۳ سال کی
عمر میں ۱۲ ربیع الاول بروز دوشنبہ (پیر) چاشت کے وقت رفیقِ اعلیٰ
سے جا ملے، اِنَّا لِلّٰہِ الْحَمْدُ

يَا رَبِّ صَلِّ وَسَلِّمْ دَائِمًا اَبَدًا
عَلَى حَبِيبِكَ خَيْرِ الْخَلْقِ كُلِّهِمْ

بِسْمِ اللَّهِ الرَّحْمَنِ الرَّحِيمِ


ہماری اسلامی مطبوعات؛

ارشاد آشیخ الاسلام مولانا مدنیؒ	اصول اسلام مفتی کفایت اللہؒ	مسلمان فارسیؒ مولانا اعجاز علیؒ	اسلام اور تجارت مفتی جمیل احمد تھانویؒ
ہمارے پیغمبر مولانا محمد میاں	نصائح رسول کریمؐ مولانا عاشق الہی بلند شہریؒ	جنت کی ضمانت مولانا احمد سعید ہلویؒ	معجزات رسولؐ مولانا احمد سعید ہلویؒ
معلم الدین کاغذ سفید کاغذ روف	تعلیمات اسلام اصول کاغذ سفید کاغذ روف	تعلیمات اسلام حصہ دوم (زیر طبع)	مقبول دعائیں کاغذ سفید کاغذ روف
معلومات حج کاغذ سفید	تحفۃ الصیام مع فضائل اشہور والایام کاغذ سفید	طریقہ حج کاغذ روف	
قرآن کی فضیلت عظمت کاغذ سفید کاغذ روف	ترغیب الصلوٰۃ نماز کی کتاب	شرعی دینی جہتہری	
پارہ عم عکسی	پارہ التمر عکسی	پارہ سید قول عکسی	پارہ تلک الرسل عکسی
پارہ تنالوا عکسی	پارہ والمحنت عکسی	نورانی قاعدہ	بغدادی قاعدہ

تفصیل کے لئے مکمل فہرست کتب درج ذیل مقامات سے طلب فرمائیے:-

(۱) مکتبہ رشیدیہ ریلوے جامع مسجد اسٹیشن میکلوڈ روڈ، کراچی نمبر ۱

(۲) مکتبہ رشید قادی منزل مراد اسٹریٹ متصل پاکستان چوک کراچی



پاکستان اسلام آباد

کتابت، طباعت بہترین اور عمدہ، قیمت مناسب اور واجبہ

زبدۃ المتائیک حضرت گنگوہیؒ	اعمال قرآنی مکمل عکسی حضرت تھانویؒ	حقوق الامم عکسی حضرت تھانویؒ	اصول اسلام مفتی کفایت اللہ
ارشادات شیخ الاسلام مولانا مدنیؒ	دارالافتاء کا شرعی حیثیت از حضرت مدنیؒ	سلمان فاضل ان اسلام مولانا اعجاز علی	فضائل قرآن عکسی از شیخ الحدیث
فضائل درود شریف شیخ الحدیث مظاہر	فضائل تنبیہ شیخ الحدیث مظاہر	فضائل نمکین از شیخ الحدیث مظاہر	فضائل رمضان عکسی شیخ الحدیث مظاہر
جنت کی ضمانت از مولانا احمد سعید	صلوۃ وسلام مولانا احمد سعید بلوچی	اسلام اور تجارت مفتی جمیل احمد صاحبزادہ	نصائح رسول کریم مولانا عاشق الہی بلندی

بکثرت از بزرگواران و مجاہدان دینی و علمی و فاضلان و علمائے کرام و کرام

تحفۃ الصیام مع فضائل شہود و الايام	معہ السلام الدین عکسی جدید ایڈیشن مع اضافات جدیدہ	تعلیم النصار عکسی عزت علی ضرورت کے مسائل کا مجموعہ	مسنون مقبول دعائیں عکسی
معین الحج عکسی	تعلیمات اسلام (اہل)	قرآن کی فضیلت عکسی	فضائل اہل بیت عکسی
چہل حدیث عکسی	طریقہ حج عکسی	طریقہ عمر عکسی	قرآن عکسی

اور

دیگر کتب خانوں کی مذہبی کتابیں اور بارے معتبرہ کے خوشنما عکسی بغدادی نورانی قاعدے

میں کاپیت

مکتبہ رشیدہ قاری منزل برائے سٹریٹ متصل پاکستان چوک کراچی

مذہب کی قیمت اور تفصیل علم و ادب کیلئے درست کلام مفت ملے گا